

శుభదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

తెలంగాణ

సంపుటి : 2

సంచిక : 267

ఎడిటర్ : వి. శ్రీనివాసరావు పేజీలు : 8

శుక్రవారం 19 డిసెంబర్ 2025



హైదరాబాద్

మాజీ ముఖ్యమంత్రి, బీఆర్ఎస్ అధినేత కేసీఆర్ క్రియాశీలక రాజకీయాల్లో లేరని, అందుకే ఆయనతో ఎలాంటి ప్రయోజనం లేదని గజ్జెల్ నియోజకవర్గ ప్రజలు గ్రామ పంచాయతీ ఎన్నికల్లో కాంగ్రెస్ పార్టీకి అత్యధిక స్థానాలు ఇచ్చారని

2029లోనూ ఇవే.. ఫలితాలు పునరావృతం

పంచాయతీ ఎన్నికల్లో కాంగ్రెస్ పార్టీకి అత్యధిక స్థానాలు వచ్చాయి కేటీఆర్ నాయకత్వంలో బీఆర్ఎస్ ఒక్క ఎన్నికను కూడా గెలవలేదని విమర్శ ప్రభుత్వం ఏర్పడి రెండేళ్లయిన తర్వాత జరిగిన ఎన్నికల్లో కాంగ్రెస్ను ప్రజలు ఆదరించారు

తెలంగాణ ముఖ్యమంత్రి రేవంత్ రెడ్డి పేర్కొన్నారు. పంచాయతీ ఎన్నికల్లో కాంగ్రెస్ అద్భుతమైన ఫలితాలు సాధించిందని ఆయన అన్నారు. 12 వేలకు పైగా గ్రామపంచాయతీల్లో 7,500కు పైగా కాంగ్రెస్ విజయం సాధించిందని తెలిపారు. కేటీఆర్ నాయకత్వంలో బీఆర్ఎస్ ఒక్క ఎన్నికను కూడా

గెలవలేదని ఆయన విమర్శించారు. హరిత్ రావు నాయకత్వం మార్చాలని చూస్తున్నారని, అందుకే కేటీఆర్ ఇప్పుడు కాంగ్రెస్ గురించి అలోచించడం లేదని అన్నారు. స్పీకర్ నిర్ణయాలు నచ్చకపోతే కోర్టులు ఉన్నాయని, అక్కడికి వెళ్లవచ్చని సూచించారు. కృష్ణ, గోదావరి జలాలపై - మిగతా3లో

- కేసీఆర్కు సీఎం రేవంత్ సవాల్..
- 'కృష్ణ జలాలపై ప్రతిపక్ష నేతగా లేఖ రాయండి
- ఎవరు అన్యాయం చేశారో చర్చకు సిద్ధం
- గోదావరి, కృష్ణ జలాలపై సభలో చర్చకు సిద్ధంగా ఉన్నాం
- ఉమ్మడి రాష్ట్రంలో కంటే బీఆర్ఎస్ హయాంలోనే ఎక్కువ డ్రోహం చేశారు
- మీరు చేసిన డ్రోహాన్ని ఆధారాలతో సహా నిరూపిస్తాం
- కేటీఆర్ వచ్చాక బీఆర్ఎస్ గెలవలేదు..
- కేసీఆర్ క్రియాశీలక రాజకీయాల్లో లేరు..
- ఆయనతో ప్రయోజనం లేదని గజ్జెల్ ప్రజలకు అర్థమైంది

రాష్ట్రంలో చిల్లర రాజకీయాలు

- బీఆర్ఎస్ కార్యకర్తలను అరెస్ట్ చేసి స్టేషన్ కు తీసుకెళ్లి వేధించారు
- చిన్నకాపర్తిలో బ్యాలెట్ పేపర్లను పడేశారు
- రాష్ట్రంలో 100-150 గ్రామాల్లో బీఆర్ఎస్ గెలిచినా కాంగ్రెస్ గెలిచినట్లు ప్రకటించారు
- పార్టీ మారిన వాళ్లే సిగ్గులేకుండా చెప్పినా స్పీకర్కు వినపడటం లేదట
- పది మంది ఎమ్మెల్యేలు ఆదనా మగనా అని కూడా చెప్పుకోవడం లేదు
- బీఆర్ఎస్ వర్కింగ్ ప్రెసిడెంట్ కేటీఆర్



భువనగిరి(యాదాద్రి భువనగిరి జిల్లా): రాష్ట్రంలో చిల్లర రాజకీయాలు నడుస్తున్నాయని బీఆర్ఎస్ వర్కింగ్ ప్రెసిడెంట్ కేటీఆర్ ధ్వజమెత్తారు. ఈరోజు(గురువారం, డిసెంబర్ 18వ తేదీ) యాదాద్రి భువనగిరి జిల్లాలో నూతనంగా ఎన్నికలైన సర్పంచుల సన్మాన కార్యక్రమంలో కేటీఆర్ పాల్గొన్నారు. ఈ సందర్భంగా కేటీఆర్ మాట్లాడుతూ.. ' రాష్ట్రంలో చిల్లర రాజకీయాలు నడుస్తున్నాయి. బీఆర్ఎస్ కార్యకర్తలను అరెస్ట్ చేసి స్టేషన్ కు తీసుకెళ్లి వేధించారు. చిన్నకాపర్తిలో బ్యాలెట్ పేపర్లను పడేశారు. రాష్ట్రంలో 100-150 గ్రామాల్లో బీఆర్ఎస్ గెలిచినా కాంగ్రెస్ గెలిచినట్లు ప్రకటించారు. ఈ వ్యవహారంపై ఖచ్చితంగా కోర్టుకు వెళ్తాం. పార్టీ ఫిరాయింపులు స్పీకర్కు కనుబడటం లేదా.. పార్టీ మారిన వాళ్లే సిగ్గులేకుండా చెప్పినా - మిగతా3లో



ప్రధాని మోదీకి ఒమన్ అత్యున్నత పురస్కారం...

- 29వ అంతర్జాతీయ గౌరవం
- 'ది ఫస్ట్ క్లాస్ ఆఫ్ ది ఆర్డర్ ఆఫ్ ఒమన్'ను ప్రధానం చేసిన సుల్తాన్
- రెండు రోజుల క్రితం ఇథియోపియా సుంచి కూడా అత్యున్నత గౌరవం
- భారత్-ఒమన్ మధ్య కీలక సమగ్ర ఆర్థిక భాగస్వామ్య ఒప్పందం
- ఇరు దేశాల 70 ఏళ్ల దాత్య సంబంధాలకు గుర్తుగా ఈ చర్యలైన



ఆర్థికంగా సంక్షోభంలో విద్యుత్ రంగం

- గత, ప్రస్తుత ప్రభుత్వాల అప్పులు తడిసి మోపెడయ్యాయి
- తెలంగాణకు విద్యుత్ ఉత్పత్తి విషయంలో అన్ని రకాలుగా సహకరించేందుకు కేంద్రం సిద్ధంగా ఉంది
- తెలంగాణలోని విద్యుత్ ఉత్పత్తి సంస్థలు, పంపిణీ సంస్థల.. అప్పుల బాటలో, సవ్వల ఊబిలో పేరుకుపోయాయి
- వేలకోట్ల రూపాయల అప్పుల భారాన్ని మోయలేక నడ్డి విరుగుతోంది
- తెలంగాణ ప్రభుత్వం సింగరేణి కంపెనీకి 47 వేల కోట్ల రూపాయలు అప్పు ఉంది

మ్యాడీల్లి
తెలంగాణ విద్యుత్ రంగం ఆర్థికంగా సంక్షోభంలో ఉందని కేంద్రమంత్రి కిషన్ రెడ్డి అన్నారు. గురువారం మీడియాతో మాట్లాడుతూ.. గత, ప్రస్తుత ప్రభుత్వాల అప్పులు తడిసి మోపెడయ్యాయని



వ్యాఖ్యలు చేశారు. తెలంగాణకు విద్యుత్ ఉత్పత్తి విషయంలో అన్ని రకాలుగా సహకరించేందుకు కేంద్రం సిద్ధంగా ఉందని స్పష్టం చేశారు. తెలంగాణలోని విద్యుత్ ఉత్పత్తి సంస్థలు, పంపిణీ సంస్థల.. అప్పుల బాటలో, సవ్వల ఊబిలో పేరుకుపోయాయని - మిగతా3లో

కష్టకాలం ముగిసింది.. అతిపెద్ద తుఫాను నుంచి బయటపడ్డాం

- ఎయిర్లైన్ రోజువారీ సర్వీసులు పునరుద్ధరించినట్లు వెల్లడి
- ప్రస్తుతం రోజుకు దాదాపు 2,200 విమానాలను నడుపుతున్నాం
- పైలట్లు, క్యాబిన్ సిబ్బంది, ఎయిర్పోర్టు సిబ్బంది, ఓసీసీ, కస్టమర్ సర్వీస్ ఇలా మాకు మద్దతు ఇచ్చిన అన్ని విభాగాల ఉద్యోగులకు ధన్యవాదాలు'

రాష్ట్రంలో బీజేపీ బలం పెరిగింది



యాదాద్రి(భువనగిరి జిల్లా)
స్థానిక సంస్థల ఎన్నికల్లో ప్రజాప్రతినిధులుగా ఎన్నికైన బీజేపీ సర్పంచ్, ఉపసర్పంచ్లకు జరిగిన సన్మాన కార్యక్రమంలో ఆ పార్టీ రాష్ట్ర అధ్యక్షుడు రామచంద్రరావు పాల్గొన్నారు. దీనిలో భాగంగా ఆయన మాట్లాడుతూ.. ' యాదాద్రి భువనగిరి జిల్లాలో

- రాష్ట్రంలో 900 సర్పంచులు 1200 ఉపసర్పంచులు 10,000 మంది వార్డులను గెలిచాం
- గతంలో 162 సర్పంచ్ స్థానాలను ఉండేది.
- గ్రామీణ ప్రాంతాలలో కూడా బీజేపీ బలం పెరుగుతుంది
- కాంగ్రెస్ పార్టీ అధికార బలంతో, అవినీతి, అరాచకంతో గెలిచింది
- గత బీఆర్ఎస్ ప్రభుత్వం బీజేపీ పథకాల పేరు మార్చి కాంగ్రెస్ ప్రభుత్వం ప్రవేశపెట్టింది

4 సర్పంచులు 20 మంది ఉపసర్పంచులు 1000 వార్డులు గెలిచాం. రాష్ట్రంలో 900 సర్పంచులు 1200 ఉపసర్పంచులు 10,000 మంది వార్డులను గెలిచాం. గతంలో 162 సర్పంచ్ స్థానాలను ఉండేది. గ్రామీణ ప్రాంతాలలో కూడా బీజేపీ బలం పెరుగుతుంది. కాంగ్రెస్ పార్టీ అధికార - మిగతా3లో

రష్యా సైన్యంలో 202 మంది భారతీయులు...

26 మంది మృతి

- ఇప్పటివరకు 119 మందిని సురక్షితంగా వెనక్కి తీసుకొచ్చినట్లు వెల్లడి
- మరో 50 మంది విడుదల కోసం రష్యాతో చర్చలు జరుపుతున్నట్లు ప్రకటన
- మరణించిన వారిలో 10 మంది మృతదేహాలను స్వదేశానికి తరలింపు
- మృతుల గుర్తింపు కోసం 18 కుటుంబాల డీఎన్ఏ శాంపిళ్లు రష్యాకు పంపినట్లు వెల్లడి



బంగ్లాదేశ్లో రాజకీయ సంక్షోభం.. భారత్కు పెనుముప్పు

- షేక్ హసీనా కుమారుడు సాజిబ్
- ఉగ్రవాద శిబిరాలు పుట్టుకు పస్తున్నాయన్న సాజిబ్ వాణేడ్
- బంగ్లాలో ఉగ్రచర్యలు భారత్ పంటి దేశాలకు ముప్పేసని వ్యాఖ్య
- లష్కర్ తోయిబా కమాండర్లు బహిరంగ కార్యక్రమాల్లో పాల్గొంటున్నారన్న సాజిబ్

వీబీ జీ రామ్ జీ బిల్లుకు లోక్ సభ ఆమోదం

న్యూఢిల్లీ : మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో 'వీబీ జీ రామ్ జీ' పేరుతో తీసుకువచ్చిన బిల్లుకు లోక్ సభ ఆమోదం తెలిపింది. ప్రతిపక్ష ఎంపీల ఆందోళనలు, నిరసనల మధ్య ఈ బిల్లును ఆమోదించారు. అయితే, బిల్లును స్టాండింగ్ కమిటీకి పంపించాలని డిమాండ్ చేస్తూ ప్రతిపక్ష సభ్యులు వెల్ లోకి దూసుకొచ్చి నిరసన వ్యక్తం చేశారు. విపక్ష సభ్యుల నిరసనలపై స్పందించిన స్పీకర్.. బిల్లుపై సుదీర్ఘంగా చర్చించారని చెప్పారు. దీంతో మరింత ఆగ్రహానికి గురైన విపక్ష సభ్యులు.. బిల్లు ప్రతులను చించి పడేశారు. వీరి ఆందోళనల మధ్యే బిల్లు ఆమోదం పొందినట్లు స్పీకర్ ప్రకటించారు. ఇక లోక్ సభలో బిల్లు ఆమోదం పొందిన నేపథ్యంలో.. ఈ బిల్లును రాజ్యసభలో ప్రవేశపెట్టనున్నారు.

లోక్ సభలో గందరగోళం..
కాంగ్రెస్ పార్టీ ఎంపీ ప్రియాంక గాంధీ వాద్రా, డీఎంకే నాయకులు టీఆర్ డాలు, సమాజ్ వాదీ పార్టీ నాయకులు ధర్మేంద్ర యాదవ్ సహా పలువురు విపక్ష పార్టీల సభ్యులు.. జీ రామ్ జీ బిల్లును తీవ్రంగా వ్యతిరేకించారు. బిల్లుకు వ్యతిరేకంగా సభలో ఆందోళన చేపట్టారు. ఈ పథకానికి మహాత్మా గాంధీ పేరును తొలగించడం అంటే జాతిహితను అవమానించడమేనని, కేంద్ర ప్రభుత్వం తీసుకువచ్చిన ఈ బిల్లుతో రాష్ట్రాలపై మరింత భారం పడుతుందని ఆరోపించారు.

మరోవైపు జీ రామ్ జీ బిల్లును కేంద్ర మంత్రి శివరాజ్ సింగ్ చౌహాన్ సమర్ధించారు. బిల్లుపై లోక్ సభలో మాట్లాడిన శివరాజ్ సింగ్.. కాంగ్రెస్ ప్రభుత్వం అనేక పథకాలకు నెహ్రూ పేరును పెట్టిందని గుర్తుచేశారు. ఇప్పుడు ఎవ్వీయే ప్రభుత్వాన్ని ప్రశ్నిస్తోందని విమర్శించారు. ప్రభుత్వానికి పేర్లు మార్చాలనే దురుద్దేశం ఉందంటూ ప్రియాంక గాంధీ చేసిన వ్యాఖ్యలను సైతం ఆయన ఖండించారు. పేర్లు మార్చాలనే ఉద్దేశం కేవలం ప్రతిపక్ష పార్టీలకు మాత్రమే ఉందన్నారు. ప్రధాని నరేంద్ర మోదీ నేతృత్వంలోని తమ ప్రభుత్వం కేవలం పనిపై మాత్రమే దృష్టి పెడుతోందని చెప్పుకోవ్వారాయన. వీ+ఓ=జు+ఊ అవినీతి సాధనం తప్ప మరొకటి కాదని, అందరితో చర్చించిన తర్వాతే కొత్త చట్టాన్ని తీసుకువచ్చామని కేంద్రమంత్రి ఉద్ఘాటించారు. కేంద్రమంత్రి శివరాజ్ సింగ్



చౌహాన్ కామెంట్స్పై ప్రతిపక్ష సభ్యులు మరింత ఆగ్రహం వ్యక్తం చేశారు. పలువురు ఎంపీలు సభ వెల్ లోకి ప్రవేశించి.. బిల్లుకు వ్యతిరేకంగా నిరసన తెలిపారు. బిల్లు ప్రతులను చించేశారు. ఈ సందర్భంగా స్పీకర్ ఓం ప్రకాష్ బిర్లా మాట్లాడుతూ.. 'కాగితాలను చించివేయడానికి ప్రజలు మిమ్మల్ని ఇక్కడికి పంపలేదు. దేశం మిమ్మల్ని చూస్తోంది.' అని విపక్ష సభ్యులను హెచ్చరించారు. అనంతరం సభను వాయిదా వేశారు. సభ వాయిదా పడిన తరువాత పార్లమెంట్ వెలుపల ప్రియాంక గాంధీ వాద్రా మీడియాతో మాట్లాడారు. కేంద్ర ప్రభుత్వం తీసుకువచ్చిన జీ రామ్ జీ బిల్లును ప్రతిపక్షాలు తీవ్రంగా వ్యతిరేకించాయన్నారు. 'బిల్లులోని వివరాలను చదివిన ఎవరికైనా గ్రామీణ ఉపాధి హామీ పథకం ఎలా పూర్తి కాతోందో అర్థమవుతుంది. ఈ బిల్లు వలన రాష్ట్రాలపై మరింత ఆర్థిక భారం పడనుంది. రాష్ట్రాలు ఆర్థికంగా ఇబ్బంది పడే అవకాశం ఉంది. వీ+ఓ=జు+ఊ పథకం పేదలకు అండగా ఉండేది. కానీ, ఇప్పుడు కేంద్ర ప్రభుత్వం తీసుకువచ్చిన బిల్లు పేదలకు పూర్తి వ్యతిరేకంగా ఉంది.' అంటూ కేంద్ర ప్రభుత్వం తీరుపై తీవ్ర విమర్శలు చేశారు ప్రియాంక. కేంద్ర మంత్రి ఎస్సీ సింగ్ బఘేల్

మాట్లాడుతూ.. లోక్ సభలో విపక్ష సభ్యులు వ్యవహరించిన తీరుపై ఆగ్రహం వ్యక్తం చేశారు. సభలో బిల్లు కాగితాలను చించివేశారని.. ఇది ఖండించాల్సిన అంశమన్నారు. ప్రజాస్వామ్యంలో ఇలాంటి చర్యలకు చోటు లేదన్నారు. జీ రామ్ జీ బిల్లుపై సుదీర్ఘంగా చర్చించారని.. అయినప్పటికీ విపక్ష సభ్యులు బిల్లు ప్రతులను చించడం చూడమన్నారు. ప్రజల ప్రయోజనాల కోసమే ఈ బిల్లును తీసుకురావడం జరిగిందని కేంద్ర మంత్రి స్పష్టం చేశారు. కేంద్ర మంత్రి చిరాగ్ పాశ్వాన్ మాట్లాడుతూ.. లోక్ సభలో ప్రతిపక్ష సభ్యులు వ్యవహరించిన తీరు ఏమాత్రం ఆమోదనీయం కాదన్నారు. 'మీకు వ్యతిరేకించే హక్కు ఉంది. కానీ, ఈ రకమైన ప్రవర్తన సరికాదు. బిల్లు ప్రతులను చించివేయడం, విమానాలు తయారు చేయడం, స్పీకర్ పై వినరడం సరికాదు. దేశంలోనే అతిపురాతన పార్టీగా చెప్పుకునే కాంగ్రెస్ పార్టీ సభ్యులు.. ఇలా ప్రవర్తించడం గర్హనీయం. బిల్లుకు పెట్టిన పేరును విపక్ష సభ్యులు వ్యతిరేకిస్తున్నారు. కానీ, రాముడి పేరు ఆ మహాత్మా గాంధీకి ఎంతో ఇష్టమైన పేరు. ఆయన తుదిశ్వాస విడిచే సమయంలోనూ 'హే రామ్' అనే అన్నారు.' అంటూ కేంద్ర మంత్రి పేర్కొన్నారు.

రష్యా సైన్యంలో 202 మంది భారతీయులు... 26 మంది మృతి


రష్యా సైన్యంలో 2022 నుంచి ఇప్పటివరకు 202 మంది భారతీయులు చేరారని, వారిలో 26 మంది మరణించగా, మరో ఏడుగురు గల్లంతయ్యారని కేంద్ర ప్రభుత్వం వెల్లడించింది. ఇవాళ రాజ్యసభలో తృణమూల్ కాంగ్రెస్ ఎంపీ సాకిత్ గోఖలే, కాంగ్రెస్ ఎంపీ రఘ్విర్ సింగ్ సూర్యేవాలా ఆడిగిన ప్రశ్నకు కేంద్ర విదేశాంగ శాఖ సహాయ మంత్రి కిర్తి పర్దన్ సింగ్ ఈ వివరాలు తెలిపారు. భారత్ చేపట్టిన దౌత్యపరమైన చర్యల ఫలితంగా ఇప్పటివరకు 119 మందిని రష్యా సైన్యం నుంచి విడిపించి వెనక్కి తీసుకొచ్చినట్లు మంత్రి వివరించారు. మరో 50 మంది భారతీయులు ఇంకా విడుదల కోసం ఎదురుచూస్తున్నారని, వారి భద్రత, సంక్షేమం, వీలైనంత త త్వరగా స్వదేశానికి రప్పించేందుకు రష్యా అధికారులతో నిరంతరం సంప్రదింపులు జరుపుతున్నామని ఆయన తెలిపారు. యుద్ధంలో మరణించిన 26 మందిలో 10 మంది మృత దేహాలను భారత్ కు తరలించినట్లు ప్రభుత్వం ధృవీకరించింది. మరో ఇద్దరి అంత్యక్రియలు భారత రాయబార కార్యాలయం సహాయంతో రష్యాలోనే స్థానికంగా పూర్తి చేసినట్లు పేర్కొంది. మరణించిన లేదా గల్లంతైన వారిలో కందరినీ గుర్తించేందుకు, 18 మంది భారతీయుల కుటుంబ సభ్యుల డీఎన్ఎ సమానాలను రష్యా అధికారులతో పంచుకున్నట్లు మంత్రి తెలిపారు. రష్యాలోని భారత రాయబార కార్యాలయం, సైన్యం నుంచి విడుదలైన వారికి ప్రయాణ పత్రాలు, విమాన టికెట్లు, ఇతర లాజిస్టికల్ మద్దతు అందిస్తోందని ప్రభుత్వం తెలిపింది. ఈ అంశాన్ని ఇరు దేశాల నేతలు, మంత్రులు,



ఉన్నాధికారుల మధ్య జరిగిన పలు సమావేశాల్లో సురక్షితంగా స్వదేశానికి తీసుకొచ్చే వరకు తమ ప్రయత్నాలు ప్రస్తావించినట్లు చెప్పింది. మిగిలిన భారతీయులందరినీ కొనసాగుతాయని పార్లమెంటుకు హామీ ఇచ్చింది.

శబరిమలకు రికార్డు స్థాయిలో ఆదాయం

శబరిమలలో అత్యధిక భక్తుల రద్దీ తర్వాత భారీ ఆదాయం వచ్చినట్లు దేవస్యం బోర్డు అధ్యక్షుడు కేశవ్ జయకుమార్ పేర్కొన్నారు. ఇందులో 106 కోట్ల రూపాయలను అమ్మకానికి కేటాయించారు. గతేడాది ఆర్థిక సంవత్సరంతో పోలిస్తే ఆదాయం గణనీయంగా పెరిగింది. అలాగే భక్తులకు ముందుగా చెల్లించిన డిపాజిట్ మొత్తాన్ని తిరిగి చెల్లించలేదనే ఫిర్యాదుకు ప్రతిస్పందనగా, అందుకోసం ప్రత్యేక కౌంటర్ తెరవనున్నట్లు దేవస్యం బోర్డు అధ్యక్షుడు తెలిపారు. వద్ద రద్దీ కారణంగా చాలామంది ప్రజక ఆ మొత్తాన్ని తిరిగి చెల్లించడంలో ఇబ్బందులు ఎదురయ్యాయని అన్నారు. కౌంటర్ ఆఫీసు పనిచేస్తుందని,భక్తుల మొత్తాన్ని తిరిగి అప్పగించేలా ఏర్పాట్లు చేస్తున్నామని అన్నారు. ప్రస్తుతానికి 500 గదులు ఉన్నాయన్నారు. సాఫ్ట్వేర్ కూడా మారనుంది. ఆన్లైన్ లేదా ఆఫ్లైన్లో గడి బుక్ చేసుకోవడానికి ముందస్తు



డిపాజిట్లు చెల్లించన మొత్తం తిరిగి ఇవ్వబడుతుందని అన్నారు.ఆన్లైన్లో బుక్ చేసిన మొత్తం తిరిగి ఖాతాలో జమ చేయబడుతుందని అన్నారు.

యథావిధిగా నియంత్రణ

ఒక వ్యక్తికి 20 టీన్లు ఇవ్వాలనే నిర్ణయం కొనసాగుతుందని రాష్ట్రపతి అన్నారు. ప్రతి ఒక్కరికీ రిజర్వేషన్లు కల్పించడానికి ఇలాంటి ఏర్పాటు చేసినట్లు తెలిపారు. పేదప్రజలకు అవకాశ్యం కలిగించడని అన్నారు. మండల పూజ తరువాత, ఫ్లాంట్ 27 న మూసీవేసి అనంతరం మూడు రోజుల తర్వాత తెరుస్తానమని అన్నారు. ఉదాది దాదాపు 45 లక్షల అరవణ నిల్వల సేకరణతో తీర్చిదిద్ద సీజన్ ప్రారంభమైంది. కానీ అవన్నీ అనూహ్యంగా అమ్ముడయ్యాయని అన్నారు. రోజుకు 3.5 లక్షల మేర టీన్లను విక్రయించాలని అనుకున్నా.. నగలున్న నాలుగున్నర లక్షలు పైనే అమ్ముడయ్యాయని అన్నారు. ప్రస్తుతం. ఒక మిలియన్ కంటే ఎక్కువ టీన్లు నిల్వలు ఉన్నట్లు తెలిపారు.



ఆ గ్రామ జనాభా 1,500..
3 నెలల్లో 27,000కుపైగా జననాలు!
ముంబై: ఆ గ్రామ జనాభా కేవలం 1,500. అయితే మూడు నెలల్లో 27,000కు పైగా జననాలు అక్కడ నమోదయ్యాయి. ఈ విషయం తెలుసుకుని అధికారులు షాక్ అయ్యారు. అతిపెద్ద జనన ధృవీకరణ పత్రాల స్వామి జరిగినట్లు గుర్తించారు. దీనిపై దర్యాప్తు చేస్తున్నారు. మహారాష్ట్రలోని యావత్లో జిల్లాలో ఈ సంఘటన జరిగింది. అర్చి తహసీల్దార్ని పెండురుసాని గ్రామ పంచాయతీ జనాభా కేవలం 1,500. అయితే ఈ ఏడాది సెప్టెంబర్ నుంచి నవంబర్ మధ్య కేవలం మూడు నెలల్లోనే 27,397 జననాలు ఆ గ్రామంలో నమోదయ్యాయి. కాగా, ఈ విషయం తెలిసి జిల్లా ఆరోగ్య అధికారులు షాక్ అయ్యారు. ఆ గ్రామాన్ని సందర్శించారు. అసాధారణ రీతిలో నమోదైన జననాల ధృవీకరణ కోసం ప్రత్యేక డ్రైవ్ నిర్వహించారు. దీంతో అతిపెద్ద జనన ధృవీకరణ పత్రాల స్వామి బయటపడింది. జనన, మరణ నమోదు వ్యవస్థ (సివిల్ రిజిస్ట్రేషన్ సిస్టమ్)ను సైబర్ నేరగాళ్లు హ్యాక్ చేసినట్లు గుర్తించారు. గ్రామ పంచాయతీ సీఆర్ఎస్ లాగిన్ బడి

ముంబైకి మ్యాప్ అయ్యిందని తెలుసుకుని అధికారులు షాక్ అయ్యారు. మరోవైపు జిల్లా పరిషత్ చీఫ్ ఎగ్జిక్యూటివ్ ఆఫీసర్ కూడా పంచాయతీ శాఖ డిప్యూటీ సీఈవో ఆదర్శంలో విచారణ కమిటీ ఏర్పాటు చేశారు. మూడు నెలల్లో నమోదైన 27,397 జననాలు, ఏడు మరణాలు గ్రామ పంచాయతీ పరిధికి వెలుపల ఉన్నట్లు ఆ కమిటీ నిర్ధారించింది. ఈ నేపథ్యంలో జిల్లా ఆరోగ్య అధికారి ఈ స్వామీపై యావత్లో సగర పోలీస్ స్టేషన్లో ఫిర్యాదు చేశారు. దీంతో బటి చట్టంతోపాటు పలు సెక్షన్ల కింద కేసు నమోదు చేసి దర్యాప్తు చేస్తున్నారు. బీజేపీ సీనియర్ నేత కిరీట్ సోమయ్య బుధవారం ఆ గ్రామాన్ని సందర్శించారు. అక్కడ నమోదైన జననాల్లో 99 శాతం పశ్చిమ బెంగాల్, ఉత్తరప్రదేశ్ కు చెందిన వ్యక్తులేవని తెలిపారు. ఈ నేపథ్యంలో సీఎం దేవేంద్ర ఫర్దవినీతో మాట్లాడినట్లు చెప్పారు. ఈ జననాల నమోదులన్నీ రద్దు చేయాలని డిమాండ్ చేసినట్లు ఆయన వెల్లడించారు.

ప్రధాని మోదీకి ఒమన్ అత్యున్నత పురస్కారం



ప్రధాన మంత్రి నరేంద్ర మోదీ తన ఖాతాలో మరో అరుదైన అంతర్జాతీయ గౌరవాన్ని చేర్చుకున్నారు. ఒమన్ పర్యటనలో ఉన్న ఆయనకు ఆ దేశ అత్యున్నత పురస్కారమైన 'ది ఫస్ట్ క్లాస్ ఆఫ్ ది ఆర్డర్ ఆఫ్ ఒమన్'ను సుల్తాన్ హైథమ్ బిన్ తారిక్ గురువారం ప్రధానం చేశారు. గతంలో క్విన్ ఎలిజబెత్, నెల్సన్ మండేలా వంటి ప్రపంచ ప్రఖ్యాత నేతలకు మాత్రమే ఈ పురస్కారం దక్కింది. రెండు రోజుల క్రితమే ఇథియోపియా అత్యున్నత పురస్కారాన్ని అందుకున్న మోదీకి ఇది 29వ అంతర్జాతీయ గౌరవం కావడం విశేషం. అంతకుముందు, ప్రధాని మోదీ, ఒమన్ సుల్తాన్ హైథమ్ మధ్య మన్మథ్లోని అల్ బరకా ప్యాలెస్లో ఉన్నత స్థాయి సమావేశం జరిగింది. ఇరు దేశాల మధ్య సమగ్ర ఆర్థిక భాగస్వామ్య ఒప్పందం (జజ్జూరా) కుదరడాన్ని ఇరువురు నేతలు ఒక కీలక మైలురాయిగా అభివర్ణించారు. రక్షణ, భద్రత, వాణిజ్యం, పెట్టుబడులు, సాంకేతికత వంటి పలు అంశాలపై చర్చించారు. ఈ సమావేశంలో విదేశాంగ మంత్రి ఎస్. జైశంకర్, వాణిజ్య మంత్రి పీయూష్్ గోయల్, జాతీయ భద్రతా సలహాదారు అజిత్ దోవల్ పాల్గొన్నారు. భారత్, ఒమన్ మధ్య దౌత్య సంబంధాలు ఏర్పడి 70 ఏళ్లు పూర్తయిన సందర్భంగా ప్రధాని మోదీ పర్యటన ప్రాధాన్యత సంతరించుకుంది. ఈ పర్యటనతో ఇరు దేశాల మధ్య వ్యూహాత్మక భాగస్వామ్యం మరింత బలపడుతుందని నేతలు విశ్వాసం వ్యక్తం చేశారు. తన పర్యటనలో భాగంగా ప్రధాని మోదీ 'మైత్రీ పర్వ' కార్యక్రమంలో ప్రవాస భారతీయులను ఉద్దేశించి ప్రసంగించారు. అలాగే, ఇండియా-ఒమన్ బిజినెస్ ఫోరమ్లో పాల్గొని, ఒమన్ వ్యాపారవేత్తలు భారత్లో పెట్టుబడులు పెట్టాలని ఆహ్వానించారు.

బంగ్లాదేశ్లో రాజకీయ సంక్షోభం..

భారత్ కు పెనుముప్పు

బంగ్లాదేశ్లో ఉగ్రవాద శిక్షణ శిబిరాలు వెలుస్తున్నాయని, అల్లెదాకు చెందిన వ్యక్తులు అక్కడ చురుగ్గా పనిచేస్తున్నారని ఆ దేశ మాజీ ప్రధాని షేక్ హసీనా కుమారుడు సాజిద్ వా జేద్ సంచలన వ్యాఖ్యలు చేశారు. బంగ్లాలో ఇలాంటి ఉగ్రచర్యలు భారత్ కు పెనుముప్పు అని ఆయన హెచ్చరించారు. ఓ



మీడియా సంస్థకు ఇచ్చిన ఇంటర్వ్యూలో ఆయన మాట్లాడుతూ, బంగ్లాదేశ్లో రాజకీయ సంక్షోభం భారత్ కు అత్యంత ప్రమాదకరం అని అన్నారు. ప్రజాస్వామ్యాలను ఆణగ్గడకేలా ప్రస్తుత తాత్కాలిక ప్రభుత్వం విధానాలను అనుసరిస్తోందని ఆరోపించారు. ఇస్లామిక్ పార్టీలకు అధికారం కల్పిద్దే ప్రయత్నం జరుగుతోందని అన్నారు. ఈ మార్పు భారత్ పై ప్రత్యక్ష ప్రభావం చూపనుందని తెలిపారు. లష్కర్ తోయిబా కమాండర్లు బహిరంగ కార్యక్రమాల్లో పాల్గొని మాట్లాడుతున్నారని వెల్లడించారు. ఇవన్నీ భారత్ కు ముప్పేసని, ఇది వాస్తవమని వ్యాఖ్యానించారు. జమాతే ఇస్లామీ వంటి ఇతర ఇస్లామిక్ పార్టీలకు తాత్కాలిక ప్రభుత్వం అనుకూలంగా వ్యవహరిస్తూ ప్రజాస్వామ్య విలువలను కాలరాస్తోందని ఆరోపించారు. అలాంటి శక్తుల ప్రభావంతో బంగ్లాదేశ్లో అస్థిరత నెలకొందని అన్నారు. దేశంలోని సగం మంది ఓటర్లను తాత్కాలిక ప్రభుత్వం రద్దు చేస్తోందని ఆరోపించారు. గతంలో ఇస్లామిక్ సంస్థలపై అవామీ లీగ్ పాలనలో విధించిన ఆంక్షలను యూనస్ ప్రభుత్వం నడలిచిందని ఆయన అన్నారు. భారత్ కు వ్యతిరేకంగా ఉన్న పాక్ వంటి దేశాలతో బంగ్లాదేశ్ తాత్కాలిక సర్కారు అంటకాగుతోందని విమర్శించారు. అవామీలీగ్ అధికారంలో ఉన్నప్పుడు భారత తూర్పు సరిహద్దులను ఉగ్రవాదుల నుంచి సురక్షితంగా ఉంచామని గుర్తు చేశారు. బంగ్లాదేశ్లో ప్రజాస్వామ్యం తిరిగి రావాలని, ఎన్నికలు స్వేచ్ఛగా జరగాలని ఆకాంక్షిస్తున్నట్లు పేర్కొన్నారు.

కష్టకాలం ముగిసింది..

అతిపెద్ద తుఫాను నుంచి బయటపడ్డాం



ఇండిగోలో తలెత్తిన సంక్షోభంపై ఆ సంస్థ సీఈవో పీటర్ ఎల్బార్న్ స్పందించారు. ఈ మేరకు ఉద్యోగులకు ఓ వీడియో సందేశాన్ని పంపారు. కష్టకాలం ముగిసిందని తెలిపారు. సంక్షోభం సమయంలో తమకు అండగా నిలిచిన సిబ్బందికి ఈ సందర్భంగా ధన్యవాదాలు తెలిపారు. అంతేకాదు.. ఎయిర్లైన్ రోజువారీ సర్వీసులు పునరుద్ధరించినట్లు వెల్లడించారు. ప్రస్తుతం రోజుకు దాదాపు 2,200 విమానాలను నడుపుతున్నట్లు తెలిపారు. ఉద్యోగుల సమిష్టి కృషి, క్రమశిక్షణకు ఇది నిదర్శనమని వ్యాఖ్యానించారు. 'కష్టకాలం ముగిసింది. అతిపెద్ద నవలను అధిగమించాం. ఇండిగో ఉద్యోగులు, మేము ఒకరికొకరం మద్దతుగా నిలిచి ఈ తుఫాన్ ను ఎదుర్కొన్నాం. పైలెట్లు, క్యాబిన్ సిబ్బంది, ఎయిర్పోర్టు సిబ్బంది, ఓసీసీ, కస్టమర్ సర్వీస్ ఇలా మాకు మద్దతు ఇచ్చిన అన్ని విభాగాల ఉద్యోగులకు ధన్యవాదాలు' అని తెలిపారు. అంతేకాదు.. పలు కారణాలు ఒక్కసారిగా ముంచుకురావడంతో ఈ సమస్య తీవ్ర రూపం దాల్చినట్లు చెప్పారు. డిసెంబర్ 9నాటికి పరిస్థితులు చక్కబడతాయని ఉద్యోగులకు తెలియజేసినట్లు చెప్పారు. ఆ తర్వాత సంస్థ తన షెడ్యూల్ ను పునర్నిర్మించుకుందని అన్నారు. సంస్థను మరింత దృఢంగా తీర్చిదిద్దడంతో పాటు సమస్యకు కారణాలు అనేషింపడమే తమ ముందున్న ప్రధాన లక్ష్యమని ఈ సందర్భంగా తెలిపారు. సమస్యకు మూల కారణాన్ని విశ్లేషించేందుకు విదేశీ నిపుణుడిని రంగంలోకి దింపిన విషయాన్ని కూడా సీఈఓ పీటర్ ఎల్బార్న్ ఈ సందర్భంగా గుర్తు చేశారు. ఇలాంటి అంతరాయాలు ప్రపంచంలోని పెద్ద విమాన యాన సంస్థలను కూడా ప్రభావితం చేసినట్లు గుర్తు చేశారు. ఇలాంటి కొన్ని సంక్షోభ పరిస్థితులు మన వ్యవస్థలను బలోపేతం చేయడానికి కూడా సాయపడతాయని అభిప్రాయపడ్డారు. సంక్షోభానికి గల కారణాలను విశ్లేషించి సంస్థను మరింత బలోపేతం చేసేందుకు చర్యలు తీసుకుంటామని తెలిపారు. ఇకపై ఉద్యోగులు ప్రశాంతంగా ఉండాలని, వారు బాధ్యతలపై దృష్టిపెట్టాలని సూచించారు. 'సంస్థలో ప్రస్తుతం 65 వేల మంది ఉద్యోగులు ఉన్నారు. సంస్థ ఇప్పటివరకు 850 మిలియన్లకు పైగా కస్టమర్లకు సేవలందించింది. దేశంలోని మారుమూల ప్రాంతాలను ప్రపంచానికి అనుసంధానిస్తూ అత్యంత భద్రతా ప్రమాణాలను పాటిస్తోంది. ఏ లక్ష్యంతో ఈ సంస్థను ప్రారంభించామా.. ఆ విధంగానే భారత్లో సేవలందిస్తూనే ఉంటామ'

కమలంలో లీక వీరులు ఎవరు?

హైదరాబాద్ : “మోడీతో విందులో జరిగిన చర్చల్ని బయటపెట్టిన వారెవరు?. మోడీ బయటకు చెప్పవద్దని చెప్పారు?. బయటకు చెప్పిన వారిపై చర్యలు తీసుకుంటాం”.. అని కేంద్ర మంత్రి కిషన్ రెడ్డి మీడియా చిట్ చాట్ లో ఆవేశపడ్డారు. ఆయన అలా అన్నారు కానీ ఆ సమావేశంలో మోడీ ఎం చెప్పాలో ఆయన కూడా ఈ మీడియా చిట్ చాట్ లో చెప్పారు. ఒడిషాలో బలమైన నేతలు లేరు కానీ పార్టీ అధికారంలోకి వచ్చింది. తెలంగాణలో అలా కలసి కట్టుగా ప్రయత్నించాలని చెప్పారు. కానీ తెలంగాణ నేతలు ఏం చేస్తున్నారు?. చివరికి మోడీతో సమావేశం వివరాలు లీక్ అయ్యాయని అంతర్గత రాజకీయాలు చేసుకుంటున్నారు. తెలంగాణలో అలా కలసి కట్టుగా ప్రయత్నించాలని చెప్పారు. కానీ తెలంగాణ నేతలు ఏం చేస్తున్నారు?. చివరికి మోడీతో సమావేశం వివరాలు లీక్ అయ్యాయని అంతర్గత రాజకీయాలు చేసుకుంటున్నారు. తెలంగాణ బీజేపీ రాసు రాసు కుంచిచిందుకుపోతోంది. దానికి పంచాయతీ ఎన్నికల ఫలితాలే నిదర్శనంగా కనిపిస్తున్నాయి. బీఆర్ఎస్ తో లోమాయికారీ ఒప్పందాలు చేసుకున్న చోట ఆ పార్టీకి మంచి ఫలితాలు వస్తున్నాయి. కానీ తమ పార్టీ ప్రజా ప్రతినిధులు ఉన్న చోట కూడా భారీ విజయాలు దక్కించుకోలేకపోతోంది. ఎనిమిది మంది ఎంపీలు ఉన్నారు. వారంతా మంచి మోజుల్నితో గెలిచారు. కానీ పంచాయతీ ఎన్నికలను పట్టించుకోవడం లేదు. ఈటల రాజేందర్ మల్కాజిగిరి కన్నా హుజూరాబాద్ పైన ఎక్కువ దృష్టి పెడుతున్నారు. ఇతర ఎంపీలా అంతే.ఎవరికి పదవి ఇస్తే ఎవరు అసంతృప్తికి గురవుతారోనన్న ఉద్దేశంతో అందర్నీసమానంగా ఉంచుతూ.. ప్రధాన పదవులకు పెద్దగా పోటీ పడని రామచంద్రరావును అధ్యక్షుడిగా నియమించారు. కానీ ఈ నియామకాన్ని బీజేపీ నేతలు వేరేగా తీసుకున్నారు. అసలు పని చేయడం మానేసారు. కొంత మంది అడ్డాంటిజ్ గా తీసుకున్నారు. తెలంగాణ బీజేపీలో కిషన్ రెడ్డి, బండి సంజయ్, ఈటల రాజేందర్ తో పాటు డీకే అరుణ, రఘునందన్ రావు లాంటి వాళ్లు ఉన్నారు. అందరూ ఎప్పుడూ ఒక్క మాట మీద లేరు. ఎవరి రాజకీయాల వారు చేస్తున్నారు. వీరిలో ఎవరికైనా అధ్యక్ష పదవి వచ్చి ఉంటే పరిస్థితి ఇంకా ఘోరంగా ఉండేది. ఇప్పుడు రామచంద్రరావు చెప్పిన మాట వినరు. పార్టీ తరపున పోరాటం చేయరు.




దీంతో హైకమాండ్ రామచంద్రరావు నియామకంలో చేసిన ప్రయోగం రివర్స్ అయినట్లయింది.బండి సంజయ్ నాయకత్వం ఉన్నప్పుడు ఆ పార్టీ పరిస్థితి మెరుగ్గానే ఉండేది. కానీ ఆయన ఎదుగుదల చాలా మందికి నచ్చలేదు. అందుకే నియంత్రించారు. చివరికి ఇప్పుడు అటూ ఇటూ కాకుండా అయిపోయింది. అటు ఈటలను ప్రోత్సహిస్తే బండి సంజయ్ ఒప్పుకోరు. బండి సంజయ్ ను ప్రోత్సహిస్తే ఈటల, కిషన్ రెడ్డి అంగీకరించరు. పార్టీ నేతల మధ్య ఏ మాత్రం సరిపడని ఈ రాజకీయాన్ని మోడీ ఎంతో కాలం సహించే అవకాశం లేదు. పార్టీ పరిస్థితి మెరుగుపడకపోతే ఆయన కఠిన చర్యలు తీసుకునే అవకాశం ఉంది. విషయాలను బయటపెట్టింది ఎవరనేది మిస్టరీ.. మోడీతో తెలంగాణ ఎంపీల భేటీకి సంబంధించిన వివరాలు బయటకు రావడంపై కేంద్రమంత్రి కిషన్రెడ్డి సీరియస్ అయ్యారు. భేటీ వివరాలను లీకు చేసినట్లు మెంటల్గాళ్లు అని ఆగ్రహం వ్యక్తం చేశారు. సమావేశ వివరాలను బయటకు చెప్పిద్దని స్వయంగా మోడీ ఆదేశించినా పట్టించుకోకపోవడం విచారకరం అంటూ మీడియాతో చిట్చాట్లో అన్నారు. లీకులు ఇచ్చిన ఎంపీలెవరో మీడియా

ప్రతినిధులు చెప్తే.. వారిపై చర్యలు తీసుకుంటామని వార్నింగ్ ఇచ్చారు. ఐతే ఇక్కడే కొత్త చర్చ జరుగుతోంది. మోడీతో మీటింగ్ వివరాలు బయటపెట్టిన వాళ్లను మెంటల్గాళ్లు అంటూ కిషన్ రెడ్డి సంగోదించారంటే.. విషయం ఎంత సీరియస్నో.. జాతీయ నాయకత్వం ఎలాంటి తీరుతో ఉందో అర్థం అవుతుందనే చర్చ.. సొంత పార్టీ వర్గాల్లో వినిపిస్తోంది. ఇందులా ఎలా ఉన్నా.. మోడీ సమావేశ విషయాలను బయటపెట్టింది ఎవరనేది మిస్టరీగా మారింది. ప్రధానితో సమావేశం అయిన వారిలో.. తెలంగాణతో పాటు కర్ణాటక, ఆంధ్రప్రదేశ్, కేరళ ఎంపీలు కూడా ఉన్నారు. ఇందులో సమావేశ వివరాలను బయటపెట్టాల్సిన అవసరం ఎవరికి ఉందన్న దానిపై ఆరా తీస్తున్నారని తెలుస్తోంది. కర్ణాటక, కేరళ ఎంపీలకు.. తెలుగు రాష్ట్రాల్లో మీడియా ప్రతినిధులతో పెద్దగా పరిచయం ఉండే అవకాశం లేదు. దీంతో తెలుగు రాష్ట్రాల ఎంపీలే.. ఈ విషయాలను బయటపెట్టి ఉంటారనే డిస్కషన్ నడుస్తోంది. దీంతో లీకు వీరుడు ఎవరనేది తెలుసుకునే ప్రయత్నంలో బీజేపీ నేతలు ఉన్నారుట. మరి అది ఎవరో తెలిస్తే.. అసలు విషయం తేలితే.. ఎలాంటి చర్యలు ఉంటాయనేది హోటామిక్స్ గా మారింది.

పరిషత్ ఎన్నికల్లో 42 శాతం రిజర్వేషన్

హైదరాబాద్ : తెలంగాణలో పంచాయతీ ఎన్నికల పోరు ముగిసింది. మూడు విడతల్లో ఎన్నికల ప్రక్రియ జరిగింది. చివరి విడత పోలింగ్ బుధవారం పూర్తయింది. అయితే, పంచాయతీ పోరులో అధికార కాంగ్రెస్ పార్టీ హవా కొనసాగింది. మూడు విడతల్లోనూ కాంగ్రెస్ పార్టీ మద్దతుదారులుగా పోటీ చేసిన సర్పంచ్ లు అత్యధిక స్థానాల్లో విజయం సాధించారు. అయితే, ఇదే ఊపులో జడ్పీటీసీ, ఎంపీటీసీ, మున్సిపల్ ఎన్నికలనునైతం నిర్వహించేందుకు ప్రభుత్వం సిద్ధమైంది.పంచాయతీ ఎన్నికల ప్రక్రియ పూర్తికావడంతో ఎంపీటీసీ, జడ్పీటీసీ ఎన్నికల నిర్వహణకు ప్రభుత్వం సిద్ధమవుతోంది. మండల పరిషత్ (ఎంపీటీసీ), జిల్లా పరిషత్ (జడ్పీటీసీ) ఎన్నికలను వెంటనే పూర్తి చేయాలని ప్రభుత్వ భావిస్తుంది. ఎన్నికల నిర్వహణకు సిద్ధంగా ఉన్నామని ఈ మేరకు రాష్ట్ర ఎన్నికల సంఘం కూడా ప్రభుత్వానికి చెప్పిందని సమాచారం. దీంతో ఈ నెలాఖరులో ఎంపీటీసీ, జడ్పీటీసీ ఎన్నికల నిర్వహణకు నోటిఫికేషన్ విడుదలయ్యే అవకాశం ఉందని సమాచారం. మరోవైపు.. తొలుత మున్సిపల్ ఎన్నికలు నిర్వహించాలని ప్రభుత్వం ఆలోచన చేస్తుందట. అన్నీ అనుకూలమై ఎంపీటీసీ, జడ్పీటీసీ ఎన్నికల కంటే ముందే మున్సిపల్ ఎన్నికలు నిర్వహించాలని ప్రభుత్వంలోని ముఖ్యులు పేర్కొంటున్నట్లు సమాచారం.పంచాయతీ ఎన్నికల్లో కాంగ్రెస్ పార్టీ అత్యధిక స్థానాలను కైవసం చేసుకొని పల్లె ప్రజలు అధికార పార్టీ వైపే ఉన్నారని నిరూపించింది. ఇదే వేడిలో మున్సిపల్ ఎన్నికలను నిర్వహించి పట్టణ ప్రాంత ప్రజలనైతం కాంగ్రెస్ ప్రభుత్వం వైపే ఉన్నారని స్పష్టం చేయాలని కాంగ్రెస్ పెద్దల ఆలోచనగా ఉన్నట్లు తెలుస్తోంది. అన్నీ కుదిరితే జనపరిలోనే మున్సిపల్ ఎన్నికలు నిర్వహించే అవకాశం ఉందని పార్టీ వర్గాల్లో ప్రచారం జరుగుతోంది. అయితే, పార్టీ వరంగా జరిగే మున్సిపల్ ఎన్నికలకు ముందే బీసీ రిజర్వేషన్లపై ఎలాంటి నిర్ణయం తీసుకోవాల్సి అంతంపై ప్రభుత్వం కనరత్తు చేస్తోంది.వాస్తవానికి పంచాయతీ



ఎన్నికల్లోనే బీసీలకు 42శాతం రిజర్వేషన్లు అమలు చేసేందుకు రేవంత్ రెడ్డి ప్రభుత్వం అన్ని రకాలుగా ప్రయత్నించిన విషయం తెలిసిందే. ఇందుకోసం ప్రత్యేకంగా జీవో 9 జారీ చేసింది. అయితే, మొత్తం రిజర్వేషన్లు 50శాతం మించరాదని, పాత రిజర్వేషన్ల ప్రకారమే స్థానిక ఎన్నికలను నిర్వహించుకోవచ్చునని కోర్టులు స్పష్టం చేశాయి. దీంతో బీసీలకు 42శాతం రిజర్వేషన్లుపై ప్రభుత్వం తీసుకొచ్చిన జీవోను నిలిపివేశాయి. మరోవైపు.. పంచాయతీలకు పాలక వర్గాలు లేకపోవడంతో కేంద్రం నుంచి రావాల్సిన నిధులు ఆగిపోయే ప్రమాదం ఏర్పడింది. దీంతో కాంగ్రెస్ ప్రభుత్వం తప్పని పరిస్థితుల్లో 42శాతం బీసీ రిజర్వేషన్లు లేకుండానే పంచాయతీ ఎన్నికలకు వెళ్లింది. అయితే, మున్సిపల్, ఎంపీటీసీ, జడ్పీటీసీ ఎన్నికల్లో 42శాతం బీసీ రిజర్వేషన్లు

అమలు చేయాలని ప్రభుత్వం భావిస్తోంది.మున్సిపల్, పరిషత్ ఎన్నికలు పార్టీ గుర్తుపై నిర్వహించే ఎన్నికలు కావడంతో బీసీ రిజర్వేషన్లపై ప్రభుత్వం ఒక నిర్ణయానికి రావాల్సి ఉంటుందని చెబుతున్నారు. ఇప్పటికే రిజర్వేషన్లు 50శాతానికి మించకూడదని కోర్టు స్పష్టం చేసిన నేపథ్యంలో బీసీలకు పార్టీ వరంగా 42శాతం రిజర్వేషన్లు ఇచ్చి ఎన్నికలకు వెళ్లానే ఆలోచనలో ప్రభుత్వం ఉన్నట్లు తెలుస్తోంది. మొత్తానికి బీసీలకు 42శాతం రిజర్వేషన్లతోనే తొలుత మున్సిపల్, ఆ తరువాత ఎంపీటీసీ, జడ్పీటీసీ ఎన్నికలను నిర్వహించాలని ప్రభుత్వం భావిస్తోంది. ఇందుకోసం జనపరి మొదటి వారంలో నోటిఫికేషన్ విడుదలయ్యే అవకాశం ఉందని కాంగ్రెస్ వర్గాల సమాచారం.

మూడో డిస్కం రెడి

హైదరాబాద్ : తెలంగాణలో కాంగ్రెస్ ప్రభుత్వం కీలక నిర్ణయం తీసుకుంది. రాష్ట్రంలో విద్యుత్ సరఫరాను మరింత మెరుగుపరచడానికీ, పెరుగుతున్న డిమాండ్ ను తీర్చడానికి మూడో డిస్కం ఏర్పాటుకు గ్రీన్ సిగ్నల్ ఇచ్చింది. ఇప్పటికే ఉన్న రెండు డిస్కంలపై భారాన్ని తగ్గించి, ప్రజలకు నాణ్యమైన విద్యుత్ అందించడమే దీని లక్ష్యం. ఈ కొత్త డిస్కం ప్రభుత్వ విద్యుత్ రంగాన్ని సంస్కరించడంలో సహాయపడుతుంది. త్వరలోనే ఇది ఏర్పాటు కానుందని సమాచారం.తెలంగాణలో అధికారంలోకి వచ్చిన కాంగ్రెస్ ప్రభుత్వం కీలక నిర్ణయం తీసుకుంది. రాష్ట్ర అభివృద్ధికి అనేక సంస్కరణలు, నిర్ణయాలు తీసుకుంటున్న రేవంత్ సర్కార్.. ప్రజల సంక్షేమం కోసం కూడా పలు పథకాలు ప్రారంభించింది. ఆరు గ్యారంటీల పేరుతో ప్రజలకు 200 యూనిట్ల వరకు ఉచిత విద్యుత్తు, మహిళలకు ఆర్టీసీ బస్సుల్లో ఉచిత ప్రయాణం, రైతు భరోసా, రైతు రుణమాఫీ వంటి పథకాలు అమలు చేస్తోన్న సంగతి తెలిసిందే. ఈక్రమంలో తాజాగా రేవంత్ సర్కార్ కీలక నిర్ణయం తీసుకుంది. రాష్ట్రంలో మూడో డిస్కం ఏర్పాటుకు ప్రభుత్వం గ్రీన్ సిగ్నల్ ఇచ్చింది.తెలంగాణ ప్రభుత్వం మరో సంచలన నిర్ణయం తీసుకుంది. రాష్ట్రంలో మూడో డిస్కం ఏర్పాటుకు ప్రభుత్వం గ్రీన్ సిగ్నల్ ఇచ్చింది. ప్రస్తుతం

తెలంగాణలో రెండు విద్యుత్ పంపిణీ సంస్థలు ఉన్నాయి. వీటికి తోడుగా.. మూడో డిస్కం ఏర్పాటుకు గ్రీన్ సిగ్నల్ ఇచ్చింది. తెలంగాణ ప్రభుత్వం తీసుకున్న ఈ నిర్ణయం రాష్ట్రంలోని విద్యుత్ సరఫరా వ్యవస్థను మరింత బలోపేతం చేస్తుందని అంటున్నారు.ప్రస్తుతం తెలంగాణలో ఉన్న ఈ 2 డిస్కంల పరిధి చాలా ఎక్కువగా ఉండటమే కాక.. విద్యుత్ డిమాండ్ కూడా భారీగా పెరగడం వల్ల ప్రభుత్వం ఈ నిర్ణయం తీసుకుంది. ఈ మేరకు మార్గదర్శకాలు విడుదల చేసినది. ప్రస్తుతం టీఎన్ఎస్ఐపీడీసీఎల్, టీఎన్ఎస్ఐపీడీసీఎల్ ద్వారా విద్యుత్ పంపిణీ జరుగుతోంది. త్వరలోనే వీటి సరసన మరో డిస్కం చేరనుంది.తెలంగాణలో కాంగ్రెస్ ప్రభుత్వం అధికారంలోకి వచ్చిన తర్వాత.. పేదల ఇళ్లకు 200 యూనిట్ల వరకు ఉచిత విద్యుత్తుతో పాటు.. వ్యవసాయం, ప్రభుత్వ పాఠశాలలు, కాలేజీలకు ఉచిత విద్యుత్ సరఫరా వంటి పథకాలను ప్రవేశపెట్టింది. వీటి వల్ల.. ప్రస్తుతం ఉన్న టీఎన్ఎస్ఐపీడీసీఎల్, టీఎన్ఎస్ఐపీడీసీఎల్ డిస్కంలపై ఆర్థిక



భారం పెరిగింది.దీన్ని తగ్గించడంతోపాటు.. ప్రభుత్వ విద్యుత్ రంగాన్ని సంస్కరించడం కోసం మూడో డిస్కం ఏర్పాటు చేయాలని ప్రభుత్వం నిర్ణయం తీసుకుందని తెలుస్తోంది. ప్రస్తుతం తెలంగాణలో ఉన్న సదరన్, నార్తర్న్ డిస్కస్ తో పాటు త్వరలోనే ఏర్పాటు చేయబోతున్న ఈ కొత్త డిస్కం పనిచేయనుంది. మూడో డిస్కం ఏర్పాటు వల్ల విద్యుత్ పంపిణీ వ్యవస్థలో ఆర్థిక సమస్యలు తగ్గడమే కాక.. రాష్ట్ర ప్రజలకు నాణ్యమైన విద్యుత్ సరఫరా చేసేందుకు అవకాశం లభిస్తుందని అంటున్నారు.

2029లోనూ ఇవే..

ఫలితాలు పునరావృతం

-మొదటిపేజీ తరువాయి
అసెంబ్లీలో మూడు రోజులు చర్చించేందుకు సిద్ధంగా ఉన్నామని రేవంత్ రెడ్డి అన్నారు. బీఆర్ఎస్ అధినేత, రాష్ట్ర మాజీ ముఖ్యమంత్రి కేసీఆర్ కి సీఎం రేవంత్ రెడ్డి సవాల్ విసిరారు. నదీ జలాల విషయంలో మాట్లాడేందుకు కేసీఆర్ మీడియా ముందుకు రానున్నారని వార్తలు వస్తున్న నేపథ్యంలో.. సీఎం రేవంత్ రెడ్డి స్పందించారు. నదీ జలాలు, ప్రాజెక్టులపై చర్చిద్దాం రండి అంటూ కేసీఆర్ కు ముఖ్యమంత్రి ఛాలెంజ్ విసిరారు. కేసీఆర్ ఎప్పుడు కోరితే అప్పుడు అసెంబ్లీ సమావేశాలు పెడతానని అన్నారు. బురదజల్లి పారిపోవడం కాదు.. నీటి వాటాల్లో ఎవరి హయాంలో అన్యాయం జరిగిందో చర్చిద్దాం రావాలంటూ కేసీఆర్ కు సవాల్ విసిరారు సీఎం రేవంత్. ‘కృష్ణా జలాలపై ప్రతిపక్ష నేతగా లేఖ రాయండి. కృష్ణా జలాల్లో ఎవరు అన్యాయం చేశారో చర్చకు సిద్ధం. గోదావరి, కృష్ణా జలాలపై సభలో చర్చకు సిద్ధంగా ఉన్నాం. ఉమ్మడి రాష్ట్రంలో కంటే బీఆర్ఎస్ హయాంలోనే ఎక్కువ ప్రోహం చేశారు. మీరు చేసిన ద్రోహాన్ని ఆధారాలతో సహా నిరూపిస్తాం.’ అని రేవంత్ అన్నారు. తెలంగాణలో పంచాయతీ ఎన్నిక పోరు ముగిసింది. ఈ ఎన్నికల్లో అధికార కాంగ్రెస్ పార్టీ హవా చాటింది. పెద్ద సంఖ్యలో సర్పంచ్ స్థానాలను కైవసం చేసుకుంది. గురువారం నాడు రాష్ట్ర ముఖ్యమంత్రి రేవంత్ రెడ్డి మీడియా ముందుకు వచ్చారు. కొత్తగా ఎన్నికైన సర్పంచ్లకు శుభాకాంక్షలు తెలియజేయ దంతో పాటు.. రాష్ట్రంలో చోటు చేసుకుంటున్న రాజకీయ పరిణామాలపైనా కీలక కామెంట్స్ చేశారు.

కేటీఆర్ పచ్చాక బీఆర్ఎస్ గెలవలేదు..

కేటీఆర్ వర్సింగ్ ప్రెసిడెంట్ గా భాధ్యతలు చేపట్టిన తరువాత జరిగిన ఏ ఎన్నికల్లోనూ బీఆర్ఎస్ పార్టీ గెలవలేదని సీఎం రేవంత్ రెడ్డి ఎద్దేవా చేశారు. కేటీఆర్ ను తప్పించాలని హరీష్ రావు పర్సం సోషల్ మీడియాలో ప్రచారం మొదలు పెట్టెదనని.. అందుకే ఆ విషయం చర్చకు రాకుండా కేటీఆర్ జిల్లాల పర్యటనలు మొదలు పెట్టారని అన్నారు. ఇదిలాఉంటే.. ఫార్ములా ఈ రేస్ కేసుపైనా సీఎం రేవంత్ కీలక వ్యాఖ్యలు చేశారు. ఈ కేసుపై దర్బాస్తు జరుగుతోందన్నారు. అరవింద్ కుమార్ కు సంబంధించి అనుమతి రావాల్సి ఉందన్నారు. డివోపీటీ నుంచి అనుమతి రాగానే చర్యలు తీసుకుంటామని సీఎం తెలిపారు. మెస్సీ ఈవెంట్ పూర్తిగా ప్రైవేట్ కార్పొరేషన్ అని సీఎం స్పష్టం చేశారు. మెస్సీ ఈవెంట్ కు తాను గెస్ట్ మాత్రమేనని చెప్పారు. సింగరేణి యాజమాన్యం అడ్వర్టైజ్మెంట్ ఇచ్చిందన్నారు. ఫుట్ బాల్ ఆడించాలనే తన మనవడిని తీసుకెళ్లినట్లు సీఎం వివరించారు. తాము బబ్బులు, గబ్బుల చుట్టూ తిప్పలేదన్నారు. పంచాయతీ ఎన్నికల్లో కాంగ్రెస్ అద్భుతమైన ఫలితాలు సాధించిందని అన్నారు. 2029 అసెంబ్లీ ఎన్నికల్లోనూ ఇవే ఫలితాలు పునరావృతమవుతాయని ధీమా వ్యక్తం చేశారు. 12,702 పంచాయతీలకు 7,527 చోట్ల కాంగ్రెస్, 808 చోట్ల కాంగ్రెస్ రిజల్ట్ గెలుపొందారని వెల్లడించారు. 66 శాతం ఫలితాలు కాంగ్రెస్, రిజల్ట్ సాధించారని అన్నారు. బీఆర్ఎస్, బీజేపీ ఈ ఎన్నికల్లో ఒక కాటమిగా పోటీ చేస్తే, బీఆర్ఎస్ పార్టీకి 3,511, బీజేపీకి 710 స్థానాలు వచ్చాయని అన్నారు. ప్రభుత్వం ఏర్పడి రెండేళ్లయిన తర్వాత జరిగిన ఈ ఎన్నికల్లో కాంగ్రెస్ ను ప్రజలు ఆదరించినట్లుగా అర్థమైందని అన్నారు. 94 అసెంబ్లీ నియోజకవర్గాల్లో పంచాయతీ ఎన్నికలు జరిగితే 87 నియోజకవర్గాల్లో కాంగ్రెస్ అధిక్యం సాధించిందని అన్నారు. ఎంత ఎదిగినా ఒదిగి ఉండాలనే పెద్దల నూచనను తాము పాటిస్తామని, ప్రతిపక్షాలకు మాత్రం ఇంకా అహంకారం తగ్గలేదని విమర్శించారు. ప్రభుత్వం తీసుకుంటున్న నిర్ణయాలు, అందిస్తున్న సంక్షేమ పథకాలు ఈ విజయానికి కారణమని అన్నారు.

ఆర్థికంగా సంక్షోభంలో విద్యుత్ రంగం

-మొదటిపేజీ తరువాయి
వేలకోట్ల రూపాయలు అప్పులు భారాన్ని మోయలేక నడ్డి విరుగుతోందని అన్నారు. విద్యుత్ సంస్థలు ఎప్పుడు కూలుతాయో తెలియని పరిస్థితి ఉందని ఆందోళన వ్యక్తం చేశారు. విద్యుత్ రంగంపై రాష్ట్ర ప్రభుత్వం శ్వేత పత్రాన్ని విడుదల చేసిందని.. రూ.30 వేల కోట్లకు పైగా అప్పు ఉందని చెప్పారని కేంద్రమంత్రి తెలిపారు. తెలంగాణ ప్రభుత్వం సింగరేణి కంపెనీకి 47 వేల కోట్ల రూపాయలు అప్పు ఉందన్నారు. విద్యుత్ డిమాండ్ రోజు రోజుకు పెరుగుతోందని.. విద్యుత్ సంస్థల అప్పుల పరిస్థితి కూడా పెరుగుతోందని తెలిపారు. ఒకపూట వర్షాలు, గాలులు వస్తే హైదరాబాద్ సహా ఇతర ప్రాంతాల్లో విద్యుత్ సరఫరా ఆగిపోతుందన్నారు. కంపెనీలను ఆహ్వానిస్తున్న తెలంగాణ ప్రభుత్వం విద్యుత్ ఉత్పత్తిపై దృష్టి పెట్టాలని డిమాండ్ చేశారు. విద్యుత్ లేకపోతే కంపెనీలు రావన్నారు. పాత బకాయిల విషయంలోనూ ఎటువంటి ఆలోచన చెయ్యడం లేదని విమర్శించారు. నిధులు లేక ఎక్కడ వేసిన గొంగళి ఆక్కడే ఉండటా వ్యాఖ్యలు చేశారు. గ్లోబల్ హబ్ గా మారాలంటే విద్యుత్ చాలా కీలకమని చెప్పుకొన్నారు. కొత్త డిస్కంల ఏర్పాటుపై కాకుండా.. విద్యుత్ ఉత్పత్తిపై దృష్టి పెట్టాలన్నారు. మనీలు ముగడ, వ్యవస్థ మనుగడకు విద్యుత్ అత్యంత కీలకమని చెప్పుకొచ్చారు. విద్యుత్ ప్రాథమిక అవసరంగా మారిందన్నారు. ప్రపంచవ్యాప్తంగా విద్యుత్ డిమాండ్ పెరుగుతోందని తెలిపారు. 74 శాతం విద్యుత్ ధర్మలేతోనే జరుగుతోందని అన్నారు. గతంలో ఏపీ, తెలంగాణలో విద్యుత్ కోతలు ఉండేవి గుర్తుచేశారు. మోడీ పీఎం కాకముందే విద్యుత్ కోసం ఆందోళనలు జరిగాయన్నారు. ఇప్పుడు 24/7 విద్యుత్ సరఫరా జరుగుతోందన్నారు. ఇప్పుడు వన్ నేషన్ - వన్ గ్రిడ్ తో అనుసంధానం జరిగిందని చెప్పారు. తెలంగాణలో విద్యుత్ కేబుల్స్ వ్యవస్థ బలోపేతం కోసం కొత్త టెక్నాలజీ అందించామన్నారు. కేంద్రం తెలంగాణాకు అనేక రకాలుగా సహకారం అందించిందని తెలిపారు. ఎస్పీటీసీ ఆధ్వర్యంలో 4 వేల మెగావాట్ల పవర్ జనరేషన్ చెయ్యాలని కేంద్రం నిర్ణయం తీసుకుందన్నారు. సింగరేణి కంపెనీ డిఎమ్ఎఫ్ కింద నిధులు కూడా ఇప్పలేని దుస్థితిలో ఉందని కేంద్రమంత్రి పేర్కొన్నారు.

ఎమ్మెల్యేల అసర్దుత అంతంపై..

ఎమ్మెల్యేలు విషయంలో తెలంగాణ స్పీకర్ గడ్డం ప్రసాద్ కుమార్ నిర్ణయం దురదృష్టకరమని కేంద్రమంత్రి అన్నారు. ఎమ్మెల్యేల విషయంలో స్పీకర్ ఇచ్చిన తీర్పును పునరాలోచన చేయాలని కోరారు. పార్టీలు మారినట్లు ఎమ్మెల్యేలు, పత్రికలు ప్రకటించాయని తెలిపారు. ఎన్నికల్లో కాంగ్రెస్ పార్టీకి మద్దతుగా ప్రచారం చేశారన్నారు. రాజ్యాంగంపై కాంగ్రెస్, బీఆర్ఎస్ పార్టీలకు గౌరవం లేదని విమర్శించారు. గతంలో బీఆర్ఎస్ పార్టీ.. ఇతర పార్టీల నుంచి వచ్చిన వారికి మంత్రి పదవులు ఇచ్చారని.. ఇప్పుడు కాంగ్రెస్ పార్టీ కూడా అదే పని చేస్తోందన్నారు. సర్పంచ్ ఎన్నికల్లో గతం కంటే బీజేపీకి చాలా బలం పెరిగిందని కేంద్రమంత్రి కిషన్ రెడ్డి వెల్లడించారు.

రాష్ట్రంలో చిల్లర రాజకీయాలు

-మొదటిపేజీ తరువాయి
స్పీకర్ కు వినపడటం లేదట. పది మంది ఎమ్మెల్యేలు ఆడనా మగనా అని కూడా చెప్పుకోవడం లేదు. ఏ పార్టీనో చెప్పుకోవడం లేదు. 70 ఏళ్లు నిండిన పోచారం శ్రీనివాస్ రెడ్డికి పార్టీ మారాల్సిన అవసరం ఏం వచ్చింది. అసెంబ్లీలో మొఖం చాటేస్తున్నారు. రేవంత్ రెడ్డి మూడు ఫీట్లన్నా ముప్పై ఫీట్ల డైలాగులు కొడతాడు. అడ్డుమారి గుడ్డెబ్బలో రేవంత్ సీఎం అయిండు. కేసీఆర్ పై కాంగ్రెస్, బీజేపీ వాళ్లకు కూడా కోపం లేదు. జనపరిలో సభ్యత్వ నమోదు కార్యక్రమాన్ని చేపడదాం. కేసీఆర్ హయాంలో కేంద్రం ఉత్తమ పంచాయతీల అవార్డులు ఇస్తే తెలంగాణకే 30 శాతం వచ్చాయి. రేవంత్ రెండుసార్లు రైతుబంధు ఎగ్గొట్టాడు. ప్రభుత్వాన్ని నడిపేందుకు రేవంత్ కు చేతకావడం లేదు. కరోనా సమయంలో ఏ సంక్షేమ పథకం ఆగలేదు. కేసీఆర్ సీఎం అయ్యే నాటికి 72 వేల కోట్ల అప్పు ఉంది. పదేళ్ల తర్వాత రెండు లక్షల ఎస్కల వైల కోట్లు అప్పు అయిందని కానీ చెప్తోంది.. కానీ కాంగ్రెస్ మంత్రులు మాత్రం ఆరేడు లక్షల కోట్లు అప్పు అంటూ నోటికొచ్చినట్లు మాట్లాడుతున్నారు. ఏనాడు ఓట్ల కోసం కాంగ్రెస్ నేతల్లా కేసీఆర్ అబద్ధాలు చెప్పలేదు. బీఆర్ఎస్ గెలిచిన చోట్ల సంక్షేమ పథకాలు అమలు చేయమని కాంగ్రెస్ ఎమ్మెల్యేలు అంటున్నారు.. అదేం రేవంత్ అత్త సొమ్ము కాదు.. రేవంత్ దబ్బులు ఇవ్వడం లేదని ప్రపంచ బ్యాంకుకు కాంగ్రెస్ ఎమ్మెల్యేలు ఉత్తరం రాస్తున్నారు. ప్రతీ జిల్లాలో లీగల్ సెల్ ఏర్పాటు చేస్తాం. సర్పంచులపై కేసులు వేసినా భయపడాల్సిన పరిస్థితి లేదు’ అని విమర్శించారు.

‘తెలంగాణ రాష్ట్రంలో బీజేపీ బలం పెరిగింది’

-మొదటిపేజీ తరువాయి
బలంతో, అవినీతి, అరాచకంతో గెలిచింది. గత బీఆర్ఎస్ ప్రభుత్వం బీజేపీ పథకాల పేరు మార్చి కాంగ్రెస్ ప్రభుత్వం ప్రవేశపెట్టింది. బీఆర్ఎస్ పార్టీ పని అయిపోయింది వారి అవినీతి గురించి వారి కుటుంబ సభ్యులు ఆరోపిస్తున్నారు. కాంగ్రెస్ పార్టీ ప్రజాపాలనలో మినిస్టర్ పీఎలు తుపాకులు పెట్టి టెరిరిస్టున్నారు, రాజ్యాంగం మీద గౌరవం లేని వ్యక్తి రాహుల్ గాంధీ.



సంపాదకీయం

రాహుల్ నాయకత్వంపై

అసంతృప్తి పెరుగుతున్నదా!

పార్లమెంట్‌లో తన పనితీరుతో కాంగ్రెస్ ప్రధాన కార్యదర్శి ప్రియాంక గాంధీ వాద్రా దాదాపు అన్ని రాజకీయ పక్షాల నుండి అభినందనలు అందుకుంటున్నారు. సోదరుడు రాహుల్ గాంధీ కన్నా ఆమె పరిణితితో వ్యవహరిస్తున్నారనే అభిప్రాయం పలువురిలో కలుగుతుంది. మరోపంక రాహుల్ గాంధీ నాయకత్వం పనితీరు పట్ల సొంత పార్టీ నేతల నుండే విముఖత వ్యక్తం అవుతున్నది. ఈ పరిణామాలు రాహుల్ గాంధీలో అసహనాన్ని పెంచుతుందా? అనే అసమానాలు వ్యక్తం అవుతున్నాయి. హిందీలో ఆమె ప్రసంగాలు అర్థవంతంగా ఉంటున్నాయని, ప్రభుత్వ విధానాలపై సున్నితంగా విమర్శలు చేస్తూనే బాధ్యతాయుతంగా మాట్లాడుతున్నారని, పైగా నిర్మాణాత్మక సూచనలు కూడా చేస్తున్నారనే అభిప్రాయం కలుగుతుంది. ఆమె ఏ అంశంపై ప్రసంగం చేసినా ముందుగా తగు విధంగా తయారై, నోట్స్ పట్టుకొని అందరినీ ఆకట్టుకొనే విధంగా మాట్లాడుతున్నారని అభిప్రాయం కలుగుతుంది. పైగా, ఆమె తన పయనాడి నియోజకవర్గానికి కేంద్రం సహాయం కోరుతూ అమిత్ షా, జెపి నద్దా వంటి సీనియర్ కేంద్ర మంత్రులను కలవడం, హెూం వ్యవహారాల పార్లమెంటరీ కమిటీలో చురుకైన సభ్యురాలుగా వ్యవహరించడం గమనిస్తుంటే రాహుల్‌కు పూర్తిగా భిన్నమైన వ్యక్తిత్వాన్ని ప్రదర్శిస్తున్నారని స్పష్టం అవుతుంది. పైగా, సమావేశాలలో పార్టీలకు అతీతంగా తోటి ఎంపీలతో స్నేహపూర్వకంగా సంబంధాలను ఏర్పరుకుంటున్నారు. ఇందుకు పూర్తి విరుద్ధంగా, రాహుల్ సాధారణంగా అధికార పార్టీ నేతలపట్ల కఠినంగా, దూరంగా ఉంటారు. రాష్ట్రాల నుండి సొంత పార్టీ నేతలకు సైతం ఆయన అందుబాటులో ఉండటం లేదు. ఆయనను కలవాలంటే ఆయనకు సన్నిహిత్యాలైన కొందరు నాయకులను ప్రసన్నం చేసుకోవాల్సి ఉంటుంది. రాహుల్ లేవనెత్తే అంశాలపై ప్రభుత్వం నుండి తీవ్రమైన దాడులు ఎదురు కావడమే కాకుండా ఇండియా కూటమి పక్షాల నేతల నుండి కూడా సంఘీభావం ఎదురు కావడం లేదు. చివరకు పార్టీ నేతలు సైతం పట్టించుకోవడం లేదు. అదానీ, - అంబానీ గుత్తాధిపత్యం లేదా ‘ఓటూ చోరీ’ గురించి ఆయన పల్లవి అయినా, ఆయన సమస్యల ఎంపిక అయినా గందరగోళంగా ఉంటుందని, లోతుగా పరిశోధన చేస్తున్నట్లు ఉండటం లేదని, అప్రయత్నంగా ప్రభుత్వంపై పరుషంగా చేస్తున్న పలు విమర్శలు కాంగ్రెస్ పార్టీనే ఆత్మరక్షణలో పడవేస్తున్నవని పలువురు సొంత పార్టీ నేతలే వాపోతున్నారు. ఆవరేషన్ సిందూర్ తర్వాత, ట్రంప్ కారణంగా భారతదేశం లొంగిపోయిందని రాహుల్ ప్రధాని నరేంద్ర మోడీని ఎగతాళి చేశారు. భారత ఆర్థిక వ్యవస్థను ‘చనిపోయినట్లు’ అమెరికా అధ్యక్షుడు చేసిన వర్ణనను ఆమోదిస్తూ విమర్శలు గుమ్మరించారు. ఈ సందర్భంగా ప్రధాని మోడీని ఎగతాళి చేసే హడావుడిలో జాతీయవాద భావాలను కించపరుస్తున్నామనే అంశాన్ని రాహుల్ మర్చిపోయారని కాంగ్రెస్ వర్గాల నుండే అసంతృప్తి వ్యక్తం అవుతుంది. మరోవైపు, ఆవరేషన్ సిందూర్‌పై తన పార్లమెంటు ప్రసంగంలో ప్రియాంక సంయుమనంతో, ఉగ్రవాదులు బైనరన్ లేయర్‌కి ప్రవేశించడానికి అనుమతించిన భద్రతా లోపాలకు ఎవరైనా జవాబుదారీగా ఉండాలని అంటూ సంబంధిత అంశాన్ని లేవనెత్తారు. ప్రభుత్వాన్ని సున్నితంగా విమర్శిస్తూనే దేశ ప్రజల మహోభావాలు దెబ్బతినకుండా ఆమె జాగ్రత్త పడుతున్నారు. ఉపాధి హామీ చట్టాన్ని రద్దు చేసి కొత్త చట్టాన్ని తీసుకురావాలన్న నరేంద్ర మోడీ ప్రభుత్వ ప్రతిపాదనపై ఆమె అభ్యంతరం వ్యక్తం చేస్తూ ఈ పథకం నుంచి మహాత్మా గాంధీ పేరును తొలగించాలన్న ప్రభుత్వ ప్రతిపాదన వెనుక ఉన్న అంతర్భంగ ఏమిటని అంటూ సున్నితంగా ప్రశ్నించారు. పైగా, పేరు మార్చడం వల్ల కొత్తగా స్టేషనరీ, బోర్డుల ముద్రణకు అదనపు ఖర్చు తప్ప ప్రయోజనం ఏముంటుందని ఎద్దేవా చేశారు. రాహుల్ నాయకత్వంపై పెరుగుతున్న అసంతృప్తి కారణంగా సాధారణంగా సామ్యులైన కాంగ్రెస్ సీనియర్ నేతలతో సైతం అసహనాన్ని కలిగిస్తున్నది. ఇప్పటికే ఆమెను చూస్తుంటే ఇందిరా గాంధీ గుర్తు వస్తుందని అనుకుంటున్న కాంగ్రెస్ యువ నేతలకు ప్రియాంక గాంధీలో మరో అవకాశం కనిపిస్తోంది. రాహుల్ నిశితంగా తరచూ విమర్శలు కురిపించే బిలియనీర్ గౌతమ్ అదానీతో బహిరంగంగా సహవాసం చేస్తున్నట్లు కనిపించడానికి కూడా పలువురు కాంగ్రెస్ నేతలు వెనుకాడటం లేదు. భోపాల్‌లో జరిగిన అదానీ కంపెనీ డైరెక్టర్ వివాహానికి దిగ్విజయ్ సింగ్ హాజరు కాగా, సుశీల్ కుమార్ షిండే తన సొంత మనసరారి వివాహంలో వివాదాస్పద పారిశ్రామికవేత్తతో కలిసి ఘోజులిచ్చారు. తెలంగాణ ముఖ్యమంత్రి రేవంత్ రెడ్డి అదానీను, అంబానీని ఇద్దరితోనూ ఒప్పందాల కోసం వెంటబడుతున్నారు. కాంగ్రెస్ మిత్ర పక్ష ఎంపీలైన సుమిత్రా సులే, మహిమా మొయిత్రా బిజెపి ఎంపి కంగనా రనౌత్‌తో కలిసి మాజీ కాంగ్రెస్ సభ్యుడు, బిజెపి ఎంపి నవీన్ జిందాల్ కుమార్ వివాహంలో బాటోవర్డే పాట ‘దీవాంగి దీవాంగికి వేడికపై నృత్యం చేశారు. తాజాగా బీహార్‌లో ఇండియా కూటమి ఘోర వైఫల్యానికి రాహుల్ గాంధీ కారణం అంటూ ఆరోజెడి నేత తేజస్వి యాదవ్ బహిరంగంగానే ఆగ్రహం వ్యక్తం చేశారు. కాంగ్రెస్ అధ్యక్షుడు మలికార్జున్ ఖర్గే అయితే ఎన్నికల తర్వాత సోనియా గాంధీని కలిసి రాహుల్ వ్యవహారంపై తీవ్ర అసంతృప్తి వ్యక్తం చేస్తూ కొడుకును మందలించమని కోరినట్లు తెలుస్తోంది. హర్యానా, మహారాష్ట్ర ఎన్నికల సందర్భంగా కూడా రాహుల్, ఆయన చుట్టూ ఉన్న బృందం దుందుడుకు చర్యల కారణంగానే కాంగ్రెస్‌తో పాటు, మిత్రపక్షాలు సత్ప్రహేయిస్తున్నట్లు ఖర్గే స్పష్టం చేస్తున్నారు. అరవింద్ కేజ్రీవాల్ వంటి వారిని ఎంతో కష్టపడి ‘ఇండియా కూటమి’ లోకి తీసుకు వస్తే వెళ్లిపోయేటట్లు చేశారని కూడా వాపోతున్నారు. తాజాగా కాంగ్రెస్ లోకి జాతీయ స్థాయి నాయకత్వ సంక్షోభాన్ని ఎత్తిచూపినందుకు ఓడిశాలో పార్టీ సీనియర్ నేత మొహమ్మద్ మోకిమ్‌ను ‘పార్టీ వ్యతిరేక కార్యకలాపాల’ కారణంగా పార్టీ నుండి బహిష్కరించారు. పార్టీ పునరుజ్జీవనం కోసం లోతైన నిర్మాణాత్మక, సంస్థాగత, సైద్ధాంతిక పునరుద్ధరణకు పిలుపు ఇవ్వడంతో పాటు ఖర్గే వంటి వృద్ధతర నేతలను పక్కన పెట్టి ప్రియాంకకు జాతీయ నాయకత్వం ఇవ్వాలని సూచిస్తూ నేరుగా సోనియా గాంధీకి లేఖరాయడం సహజంగానే పార్టీ నాయకత్వానికి ఆగ్రహం కలిగించింది. పార్టీ తనపై చర్య తీసుకుంటుందని తెలిసి కూడా మోకిమ్ ఉద్దేశపూర్వకంగానే ఆ విధమైన విమర్శలు చేశారని పార్టీ వర్గాలు భావిస్తున్నాయి. ‘కాంగ్రెస్ నాయకుడు రాహుల్ గాంధీ ఎప్పుడూ ‘డాో మతో’ అని అంటారు. పార్టీని ప్రభావితం చేసే సమస్యలను ఎత్తిచూపుతూ సోనియా గాంధీకి లేఖ రాయడానికి నేను ఆయన నినాదం నుండి ప్రేరణ పొందాను. పార్టీ దానిని అంగీకరించలేదు. సన్ను కాంగ్రెస్ నుండి బహిష్కరించింది. నేను ఇంకేమీ చెప్పలేను’ అని మోకిమ్ తన బహిష్కరణ తర్వాత నిస్సహాయతను వ్యక్తం చేశారు. సోనియా గాంధీకి రాసిన తీవ్రమైన లేఖలో, మోకిమ్ తప్పుడు నాయకత్వ ఎంపికలు, ఆగ్ర నాయకత్వం- కార్యకర్తల మధ్య దూరం పెరగడం, యువతతో కనెక్ట్ కాలేకపోవడం కారణంగానే కాంగ్రెస్ వరుసగా దెబ్బలు తింటున్నట్లు వివరించారు. పలు రాష్ట్రాల్లో పార్టీ ఇటీవల జరిగిన ఎన్నికల పరాజయాలపై, మోకిమ్ మాట్లాడుతూ ‘లోతైన సంస్థాగత డిస్‌కనెక్ట్’ ని ప్రతిబింబిస్తుందని పేర్కొన్నారు. మల్లికార్జున్ ఖర్గే (83) పరుస్థాను ఉదహరిస్తూ ఆయన నాయకత్వాన్ని మోకిమ్ ప్రశ్నించారు. రాహుల్ గాంధీని మూడు సంవత్సరాలుగా కలవడానికి తాను చేసిన విఫల ప్రయత్నాన్ని కూడా మోకిమ్ ఈ సందర్భంగా ఎత్తి చూపారు. ఇందుకు అడ్డుగా నిలబడుతున్న కాంగ్రెస్ ప్రధాన కార్యదర్శి కెసి వేణుగోపాల్ తనకు ఇష్టమైన వారిని తప్ప దగ్గరకు రానియడంలేదని విమర్శించారు. శశిధర్‌ూర్ వంటి నాయకులు దూరంగా ఉండడానికి సైతం వేణుగోపాల్ వంటి వారనే అభిప్రాయం బలపడుతుంది. అటువంటి నేతలతో రాహుల్ నేరుగా చర్చించే ప్రయత్నం చేయకపోవడం పార్టీ నాయకత్వంలో ఆగాధాన్ని పెంచుతుంది. రాహుల్ గాంధీని కలిసేందుకు సుదీర్ఘకాలం ప్రయత్నించి, విఫలమైన ప్రస్తవ ఆస్సాం ముఖ్యమంత్రి హేమంత్ బిస్వా శర్మ కాంగ్రెస్ నుండి బిజెపిలో చేరారు. పంజాబ్ మాజీ ముఖ్యమంత్రి కెప్టెన్ అమరీందర్ సింగ్ సైతం కాంగ్రెస్ ధోరణితో విసుగు చెందే పార్టీకి దూరం అయ్యారు. ప్రజలతో సంబంధం లేని నాయకులను దగ్గరకు చేర్చుకుని, ప్రజలను ప్రభావితం చేయగల వారిని దూరంగా పెడుతూ ఉండటం కారణంగానే కాంగ్రెస్ రాజకీయంగా భారీ మూల్యం చెల్లించాల్సి వస్తుందనే వాస్తవాన్ని గ్రహించలేకపోతున్నారు.

అసమాన్యుడు పొట్టి శ్రీరాములు

ఆంధ్ర రాష్ట్ర ఏర్పాటు విషయం ప్రస్తావనకు వస్తే, అమరజీవిగా ప్రాచుర్యం పొందిన పొట్టి శ్రీరాములు అమరణ దీక్ష గుర్తుకు రాక మానదు. 1952 డిసెంబర్ 19న భారత తొలి ప్రధాని పండిట్ నెహ్రూ ఆంధ్ర రాష్ట్ర ఏర్పాటు గురించి పార్లమెంట్ లో ప్రకటన చేశారు. ఈ విషయం గురించి మనసం చేసు కోవాలంటే పొట్టి శ్రీరాములు ఆత్మార్పణం చేసుకున్న నేపథ్యం గురించి తెలుసుకోవాల్సిన అవసరం అనివార్యం. మహాత్మా గాంధీ వ్యక్తిత్వానికి ప్రభావితృలై, ఉద్యోగం వదిలి దాదాపు రెండు దశాబ్దాలు శ్రీరాములు సన్నిహితంగా మెదిలి, జాతిపిత అహింస సిద్ధాంతాన్ని విశ్వసించి, పలుమార్లు ఆచరించి.. విజయం సాధించారు. వివిధ రాష్ట్రాల్లో సత్యాగ్రహ ఉద్యమాలు చేస్తూ జైలుకెళ్లిన శ్రీరాములు బీహార వంటి రాష్ట్రాల్లో కూడా సేవలు చేశారు. అనంతరం నెలకూరులో దళితులకు ఆలయ ప్రవేశం, అస్పృశ్యత నివారణ మొదలైన వాటికోసం ప్రచారం, నిరాహార దీక్షలు చేసి విజయం సాధించారు. ఆంధ్ర రాష్ట్రం కోసం చేసిన 58 రోజుల అమరణ దీక్షకు ముందు శ్రీరాములు ఐదు సార్లు నిరాహార దీక్షలు చేశారు. 1952 సెప్టెంబర్ 15వ తేదీన శ్రీరాములు నెల్లూరు నుంచి భాగవతుల లక్ష్మీ నారాయణకు ఒక లేఖ రాశారు. అందులో.. “ఆంధ్ర రాష్ట్ర సమస్య అనేక మందికి, అనేక పార్టీలకు, అనేక అభిప్రాయాలకు, అనేక భావాలకు అనేక రకాలుగా వుట్టియ్య అయ్యింది. ప్రతి ఒక్కరి స్వార్థమూ వేర్వేరుగా ఉంది. ప్రత్యక్ష ఆర్థిక లాభాలున్నాయి. కాబట్టి అందరూ పరమార్థ దృష్టితో ఆలోచిస్తే తప్ప ఏకాభిప్రాయానికి రాలేరు. అధికారంలో ఉన్న మహా నాయకుల దృష్టి మార్చాలంటే సామాన్యం కాదు. ఇందుకు ఒక్కటే మార్గం కనబడుతోంది. నిష్ఠామ దృష్టితో, ధైర్య రహితంగా, నిశ్చింతగా ప్రాణాలర్పించటమే. ఇక ఈ సమస్యను ఉన్నీడించటం పాపమని నిన్నే (1952 సెప్టెంబర్ 14) అనిపించింది”. స్వామి సీతారాం అక్టోబర్ 2వ తేదీన శ్రీరాములుకు తన స్పందన తెలియజేస్తూ లేఖ రాశారు. ఆ లేఖకు శ్రీరాములు స్పందిస్తూ, ప్రజాభిప్రాయ అమలు జరపడమే పండిట్ నెహ్రూ వంతు” అని పేర్కొన్నారు. 1952 అక్టోబరు 19వ తేదీన తన దీక్ష ప్రారంభించడానికి ముందు పత్రికలకు శ్రీరాములు ఒక ప్రకటన విడుదల చేశారు. అందులో.. “మద్రాసు నగర భవిష్యత్తు విషయమై మద్రాసు పౌరుల్లో ఏకాభిప్రాయం సాధించడానికి తీవ్రమైన కృషి జరగాలి” అని పేర్కొన్నారు.దీక్షకు ఐదు రోజుల ముందు



మద్రాసు పౌరులకు చేసిన విజ్ఞప్తిలో ఆయన ఇలా పేర్కొన్నారు.. “ఆంధ్ర రాష్ట్రం ఏర్పాటు చేయాలని తగినంత ప్రచారం, ఆందోళన, లెక్కల సేకరణ మొదలైనవి ఇప్పటికే జరిగాయి. 1916లోనే ఆంధ్రోద్యమ ప్రచారం ముమ్మరం కావటంతో ప్రత్యేకాంధ్ర రాష్ట్ర స్థాపన సమస్య అందరి దృష్టిని ఆకర్షించింది. దానివలన కలిగిన తక్షణ ఫలితం అనిబిసంలు అధ్యక్షతన 1917 డిసెంబరులో కలకత్తాలో జరిగిన కాంగ్రెస్ మహాసభలో ప్రత్యేక ఆంధ్ర రాష్ట్ర కాంగ్రెసు సంఘాన్ని ఏర్పాటు చేయడం. ‘ఆ రాష్ట్ర కాంగ్రెసు సంఘం మదరాసు నగరం మీద తక్షిణ మదరాసు రాష్ట్ర కాంగ్రెసు సంఘంతో సమాసంగా హక్కు కలిగి ఉంటుంది అని ఒక తీర్మానం కూడా ఆ సందర్భంగా ఆమోదించబడింది. ఆయన దీక్షను చేపట్టక,

భారతీయ గ్రంథాలు కీర్తి సంకేతాలు

“అక్షరరూపం దాల్చిన ఒకే ఒక సిరాచుక్క లక్ష మెదళ్ళకు కదవక” అని ఆలోక్తి. అక్షరం ఒక శక్తివంత మైన ఆయుధం. మానవుని భావనా తరంగాలు ఇతరులు స్పష్టంగా చదువ గలిగే ఒక కెమెరా దృశ్యాలు. మనిషి తన ఆలోచనలను గ్రంథ రూపంలోకి తెస్తే, తన తరువాతి కాలంలోనూ చదువగలిగే సాధనం అక్షరం. మనిషి ఆయు ప్రమాణం వందేళ్ళు యితే, గ్రంథ ఆయు ప్రమాణం అనంతం. ఆ కారణంగానే హిందూ ధర్మంలో గ్రంథాన్ని సరస్వతి రూపంగా భావిస్తూ, గ్రంథ పూజను పుస్తకాల (సరస్వతి) పండుగ పేరుతో శరన్నవరా త్రులలో నిర్వ హించే ఆచారం కొనసాగుతున్నది. గ్రంథం పాఠపాటున కాలికి తగిలితే, కళ్ళకు అడ్డుకునే సత్సంప్రదాయం భారతావనిలో ఉంది. గ్రంధానికి పయను అనేది లేదు. అపొషై రుద్రులని భావించే వేదాలు మొదలుకుని, 2300ఏళ్ళ క్రితం కౌటిల్యుడు అర్థశాస్త్రం, అనంతరం పాణిని ‘అష్టాధ్యాయి’, పతంజలి ‘యోగశాస్త్రం’, భరతముని ‘నాట్య శాస్త్రం’, హలూని ‘గాధా సప్తశతి’ ఇలా ప్రాచీన గ్రంథాలెన్నో ప్రపంచ సాహిత్యాశాాన ధ్వజాలలాగ రెపరెపలాడే కీర్తి సంకేతాలుగా నిలుస్తున్నాయి. గ్రంధానికి మృతి లేదు. అక్షర రూపం దిద్దుకున్న ఆలోచన, రాసిన వసువును బట్టి ఎంతకాలం మన గలుగుతుందో నిర్ణయ మవుతుంది. తాళపత్ర, బూర్జపత్ర, తామ్రపత్ర, చర్మపత్ర రూపాలలో ఉన్నవి శిలలా లైతే, తిరిగి ప్రతి లేఖనాలవుతాయి. మనిషి అజ్ఞానంతోనో , తెలియక, విలువ స్మార్తపరుడై విధ్వంసం చేస్తే తప్ప, తామ్ర, శిలా రూపాలకు చావే లేదు కదా. భారతీయ సాహిత్య సంబంధిత అనేకానేక అపురూప గ్రంధాలు విదేశీయులను ఆకర్షించాయి. అలెగ్జాండర్ ప్రపంచ విజేత కావాలనే తలంపులో భాగంగా, భారత దేశాన్ని జయించడానికి వచ్చిన సందర్భంగా ఆయన గురువైన అస్తిరాబీల్, మన దేశ తత్వ సాహిత్యన్ని తిరిగి వచ్చేవుడు తెచ్చున్నారు. బుద్ధ బోధన గ్రంథాలు, విదేశీ యాత్రికుల సందర్శనలకు హేతువులైనాయి, వైనా, బిల్లిబె, ఆఫ్ఝస్థాన్, మంగోలియా దేశీయులు భారత సందర్శనతో పాటు, ఇక్కడి బౌద్ధ సాహిత్య మూల, అనువాద రూపాలలో తీసుకెళ్ళారు. అక్షరం కనుగొన బడడానికి ముందు వేద వాఙ్మయం శ్రుత సాహిత్యంగా ఉండేది. శ్రోతం లిఖితం కావడం మానవ

సంస్కృతి వికాస పరిణామ క్రమంలో ముఖ్య ఘట్టం. వేదాలు, బ్రాహ్మణాలు, అరణ్యకాలు, ఉపనిషత్తులు, పురాణాలు, ప్రస్తాన శ్రయం, భారత భాగవత రామాయణాలు, ఉప పురాణాలు, స్మృతి గ్రంథాలు, భారతీయ కథా సాహిత్యం, గ్రంథ రూపం సంతరించుకున్నాక, ప్రపంచ చంలో ఏ జాతీి ఏ దేశం, భారత దేశానికి సాది రావని, సర్వ ప్రపంచానికి ద్యోతకమైంది. భారతీయ సంస్కృ తిని చాటిచెప్పే గొప్ప మాధ్యమం గ్రంథం. ప్రాచీన తాళపత్ర గ్రంధాలు నలంద, తక్షశిల తది తర విశ్వ విద్యాల యాలలో భద్రపరచ బడి, కొన్ని విదేశీ, విమతాల దాడులలో నశించాయి. మానవుని ఈర్ష్య, అసూయ, కుత్సిత బుద్ధి కారణాలుగా మానవ మేధ చాలాసార్లు మాడి మసి బొగ్గయింది. నేపాల్ విశ్వ విద్యాలయ గ్రంధాలయ భవనం ముందు యాభై వేల సంతకల అపురూప గ్రంధాలు తీవ్రవాదుల దాష్టీకానికి బలైన సంఘటన ఈ శతాబ్దపు విశాద ఘటన.ముద్రణా యంత్రాలు వచ్చాక, ప్రతుల ప్రచురణ సులభమైంది. ఒకేసారి ఒక గ్రంథ వందలాది ప్రతులు సిద్ధ మయ్యే సౌలభ్యం ఏర్పడింది. అంతకు ముందు రాజాస్థానాలలో ప్రతులు తయారు చేసే ఉద్యోగులు ఉండే వారు. అయితే మానవ నిర్మిత గ్రంథ తయారీ పని బహుకష్టంతో కూడుకునేది. గురువుకు ప్రాధాన్యత ఉండడం వల్లే గురు: బ్రహ్మ, గురుర్విష్ణు అన్న సూక్తి పుట్టుకొచ్చింది. దానిని ప్రసుతం గ్రంధానికి వర్తించ చేయవచ్చు. గ్రంధాలయం అందుబాటు వల్ల దూరవిద్యా విధానం కూడా అమలు లోనికి వచ్చింది. ముద్రణా యంత్రాల ఆధునీకరణ జరిగింది. మరీ ముఖ్యంగా డిజిటలైజేషన్ వల్ల ముద్రణ నాణ్యమైన, అందమైన ముద్రణలతో పాటుగా నేడు “ఈ గ్రంథాలు” ఉపయోగ పడుతున్నాయి. అయినా ముద్రిత గ్రంథ ఉపయోగం ఇంకా తగ్గ ముఖం పట్టలేదు. గ్రంధస్థ విషయాలు ప్రపంచ మంత విస్తృతం, ప్రపంచ వ్యాపితం అవుతున్నాయి. అనేకానేక శాస్త్ర గ్రంధాలు, స్థజనా త్మక సాహితీ గ్రంధాలు, ఆధ్యాత్మిక కాంశాలు, చరిత్ర, వివిధ విద్యలు, రూపాలు, మానసికోల్లాన ప్రధానాలు, ఒకటిమిలి... వేలాది అంశాలు, లక్షలాది గ్రంధాలు, కోట్లాది పాఠకులు నిత్యం దర్శనాలుగా ఉండడాన్ని చూస్తూనే ఉన్నాం. ప్రతి వ్యక్తి, ప్రత్యేక గ్రంథం లోకి వెళితే, అది బాహ్య ప్రపంచాన్ని

మరిపించే, ఒక ప్రత్యేక ప్రపంచం అవుతున్నది. అందుకే మనిషికి అక్షరమన్నా. గ్రంధమన్నా అంత ప్రేమ, మమకారాలు. ముద్రణ వల్ల గ్రంధానికి విలువ ఏర్పడింది కనుక, దీమాందును బట్టి, వ్యాపారాత్మకత కారణంగా అధిక ధరల ప్రపంచం ఏర్పడుతున్నది. తొలి హైదరాబాద్ బుక్ ఫెయిర్ 1985లో హైదరాబాద్ లోని అశోక్ నగర్ సీటీ సెంట్రల్ లైబ్రరీలో జరిగింది. అనంతరం నిజాం కాలేజీ గ్రౌండ్స్, పబ్లిక్ గార్డెన్స్, ఎగ్జిబిషన్ గ్రౌండ్స్, కేకేవీ మెమోరియల్ హైస్కూల్ గ్రౌండ్స్ తదితర ప్రాంతాల్లో బుక్ ఫెయిర్లు జరిగాయి. తెలంగాణ రాష్ట్రం ఏర్పడిన నాటి నుంచి తెలంగాణ కళా భారతి (ఎన్సీఆర్ గ్రౌండ్స్)లో పుస్తక ప్రదర్శన నిరంతరం కొనసాగుతోంది. ప్రతి ఏటా హైదరాబాద్? వాసులు ఎంతో ఆసక్తిగా ఎదురుచూసే హైదరాబాద్ బుక్ ఫెయిర్ ఈ నెల 19 నుంచి అట్టహాసంగా ప్రారంభం కానుంది. ఇందిరా పార్క్? సమీపంలోని ఎన్సీఆర్ స్టేడియంలో ఈ నెల 19 నుంచి 29 వరకు 38వ జాతీయ పుస్తక ప్రదర్శన జరగుతున్నది. 19న సాయంత్రం 5 గంటలకు సీఎం రేవంత్ రెడ్డి చేతుల మీదగా ప్రారంభమవుతుందని బుక్ ఫెయిర్ సానైటి భారత్కు దు కవి అరుకూల్ తెలిపారు. పరీక్షలకు సిద్ధమయ్యే అభ్యర్థుల కు కావాల్సిన పుస్తకాలు, రచయితలకూ, వారు అక్కడే ఉండి పుస్తకాలు అమ్ముతనే సదుపాయం గల ప్రత్యేక స్టాల్, రోజూ సాయంత్రం సాంస్కృతిక కార్యక్రమాలు నిర్వహి స్తున్నారు. ప్రతి రోజూ మధ్యాహ్నం 1 నుంచి రాత్రి 9 గంటల వరకు, శని, ఆదివారాలు, నెలపు రోజుల్లో సైతం బుక్ ఫెయిర్ నిర్వ హిస్తున్నారు. 300కు పైగా స్టాళ్ళు, విభిన్న భాషల పుస్తకాలు, సాంస్కృతిక కార్యక్రమాలు, పుస్తక సమీక్షలు ఉంటాయి. బహు భాషలు, రచయితలు, గ్రంధాలు, ముద్రాపకులు, ఒక్కచోట చేరితే అదొక విజ్ఞాన విశ్వమే కదా. అందుకే చాలామందికి ప్రీతిపాత్రం గ్రంధాల జాతరా. దేవున్ని జాఠరంతో కొలిచినట్లే, గ్రంధాలను పరమ పవిత్రంగా భావించే సంస్కృతి భారతీయాలది. కొనే వారు, చదివే వారు, సంరం భాన్ని కమ్మల పండువ గా తిలకించే వారు, కొంటుబిక, స్నేహ, ప్రేమికుల, విద్యా ర్థుల, రచయితల, కవుల, సాహితీ కారుల బృందాలు ఒక్క చోట కలిసి పండుగ చేసుకునే భాగ్యసగర పుస్తక మేళాకు వెళ్ళిన వారికి మరచిపోలేని అనుభూ తులను మిగులుస్తుంది

జనబాంధవుడు కొర్వి కృష్ణస్వామి

కొర్వి కృష్ణస్వామి ముదిరాజ్. ఈ పేరు చాలామంది విని ఉండకపోవచ్చు. ఆయన గురించి ఎంత చెప్పినా తక్కువే. ఆయనకు సంబంధించి ఒక రంగం గురించి చెప్పి, మిగిలిన వాటిని చులకన చేస్తే అది ఆత్మ ద్రోహము అవుతుంది. ఆయన స్ఫురించని అంశం లేదు. కాలూనని రంగం లేదు. ఏ అంశంలో లోతుగా అధ్యయనం చేసినా, అది పి.హెచ్.డి. సంపాదించి పెడుతుంది. రాజకీయ నాయకునిగా, హైదరాబాద్ మేయర్ గా, సీటీ మాన్సర్ ఫైనర్‌గా, బి.సి. సంఘాల స్థాపకునిగా, జర్నలిస్టుగా, సంపాదకునిగా, ముదిరాజ్ ధులభాగవతుల గుల్ బాంధవునిగా, పాఠశాలల స్థాపకునిగా, హిందీ భాష ప్రోత్సాహకునిగా, యాదగిరి దేవస్థాన కర్తృకర్తగా, నిజాం రాష్ట్ర విద్యా సహేదారు బోర్డు సభ్యునిగా, ఇలా ఒక్కటిమీటి అడుగిడిన ప్రతి చోటా తనరయన ముద్ర వేసి, ఆయన అందించిన బహుముఖ సేవలు చిరస్మరణీయ మైనవి. ఆయనే కొర్వి కృష్ణస్వామి ముదిరాజ్ (ఆగష్టు 25, 1893 – డిసెంబర్ 19, 1967). స్వాతంత్ర్య సమర యోధుడిగా, రచయితగా, విద్యావేత్తగా, ప్రభుత్వోద్యోగిగా హైదారాబాద్ మేయర్‌గా, ఆంధ్ర మహాసభ నిర్వాహకులుగా, ముదిరాజ్ మహాసభ నిర్మాతగా, బహుజన వైతాళికులుగా, పరిపాలనా దర్శకులు ప్రజల మన్నన లందుకున్న బహుముఖ ప్రజ్ఞాశాలి కృష్ణస్వామి. తెలంగాణ శ్వాతిని ముఖ్యంగా హైదరాబాద్ ఉన్నతిని, ప్రాముఖ్యాన్ని ప్రపంచానికి చాటి చెప్పిన కృష్ణస్వామి ముదిరాజ్ హైదరాబాద్‌లో సామాజిక, రాజకీయ ఉద్యమాలకు ఒకనాడు కేంద్ర బిందువుగా ఉన్నారు. దేశ ‘స్వాతంత్ర్యోద్యమ చరిత్ర’ రాసే

ప్యానెల్‌లో కృష్ణస్వామి కూడా

సభ్యుడిగా ఉన్నారు. 25 ఏళ్ళకు పైగా కొన్నిరింగా, మేయర్‌గా హైదరాబాద్ రాజకీయాలలో రాణించారు.1955లో డిప్యూటీ మేయర్‌గా ఎన్నికయ్యారు. ఈ హెూరాలో అనేక కమిటీకు సహాధురగా పని చేశారు. 1957లో మేయర్‌గా ఎన్నికై, స్వాతంత్ర్యానంతర హైద్రాబాద్‌కు మొదటి మేయర్ గా పని చేశారు. 1957లో హైదరాబాద్ నాలుగో మేయర్‌గా ఎన్నికైన తర్వాత రాబోయే 30 ఏళ్ల అవసరాలను దృష్టిలో పెట్టుకొని నగరాభివృద్ధి కోసం మాన్సర్ ఫైనర్ తయారు చేసిన దీర్ఘ దృష్టి ఆయనది.1950లో కొత్తగా హై దరాబాద్ మున్సిపల్ చట్టాన్ని రూపొందించడంలో కృష్ణస్వామి కీలక పాత్ర పోషించారు. 1957లో ఉస్మానియా యూనివర్శిటీ సెనేట్ సభ్యుడిగా కూడా ఆయన పనిచేశారు.అత్యాధునిక సాంకేతిక పరిజ్ఞానాన్ని పొంది, స్వయంగా ‘చంద్రకాంత డ్రెస్’ను నెలకొల్పి, ‘రక్తన్ స్టార్’ అనే ఆంధ్ర వార పత్రికను స్థాపించడమే గాక, నాటి ముస్లిం నేతలు కృష్ణ స్వామిని ‘ఎంబెడిమెంట్ ఆఫ్ సెక్యూరిటీజం’ అని కొనియాడే వారు. కె.కృష్ణస్వామి, ఆర్.కేకమ్ సయ్యక్ కృషితో 30.9.1922న ‘ముదిరాజ్ (ముక్తరాజు) మహా సంఘము, దక్షిణ హైద్రాబాద్ అనే పేరుతో ముదిరాజ్ సంఘం స్థాపించ బడగా, 1941లో తల్లా భవన్‌లో జరిగిన ముదిరాజ్ మహా సమ్మేళనంలో కె.కృష్ణస్వామి ముది రాజ్ అధ్యక్షులుగా ఏకగ్రీవంగా ఎన్నుకో బడ్డారు.



సీర్పంచ్ గా ఎన్నికైన మీసాల పార్వతమ్మను అభినందించిన మీసాల రామన్న బ్రదర్స్

ఆదర్శ గ్రామానికి జూపల్లి కృష్ణారావు సహకరించాలని మీసాల రామన్న విజ్ఞప్తి

గ్రామాన్ని అన్ని విధాలుగా అభివృద్ధి చేయాలి

ప్రధానమంత్రి చేతుల మీదుగా ఉత్తమ సర్పంచ్ అవార్డు అందుకునే విధంగా కృషి చేయాలి



తెలంగాణ స్టేట్ బ్యూరో,

దొమ్మిటి శివకుమార్(శుభోదయం న్యూస్):

వీరనగండ్ల గ్రామాన్ని ఆదర్శ గ్రామంగా తీర్చిదిద్దుటకు నూతనంగా సర్పంచ్ గా ఎన్నికైన మీసాల పార్వతమ్మ కృషి చేయాలని, తెలంగాణ దండోరా వ్యవస్థాపక అధ్యక్షుడు మీసాల రామన్న అన్నారు. గురువారం మీసాల పార్వతమ్మను వారి కుటుంబ సభ్యులను, మీసాల రామన్న

కుటుంబ సభ్యులు ఘనంగా సన్మానించి శుభాకాంక్షలు తెలిపారు. ఈ సందర్భంగా మీసాల రామన్న మాట్లాడుతూ.. ప్రజలకు అనునిత్యం అందుబాటులో ఉంటూ ప్రజా సమస్యలను పరిష్కరించాలని కోరారు. మంత్రి జూపల్లి కృష్ణారావు, యువ నాయకుడు జూపల్లి అరుణ్ బాబు ల సహకారంతో గ్రామానికి ప్రత్యేక నిధులు తీసుకువచ్చి ఆదర్శ గ్రామంగా తీర్చిదిద్ది, ప్రధానమంత్రి చేతుల మీదుగా ఉత్తమ గ్రామ సర్పంచ్

అవార్డు తీసుకువచ్చే విధంగా ముందుకు సాగాలని సూచించారు. ప్రధానంగా గ్రామంలో మౌలిక సదుపాయాలకు ప్రత్యేక దృష్టి పెట్టాలని పేర్కొన్నారు మాకు ఓట్లు వేసిన ప్రతి ఒకరికి ప్రత్యేక ధన్యవాదాలు తెలిపారు. ఈ కార్యక్రమంలో స్వతంత్ర సర్పంచ్ అభ్యర్థి మీసాల రేణుక ఎల్లీష్, మీసాల రామన్న కుటుంబ సభ్యులు, సర్పంచ్ మీసాల పార్వతమ్మ కుటుంబ సభ్యులు, గ్రామ ప్రజలు తదితరులు పాల్గొన్నారు.

సిర్పూర్(టీ) 6వ వార్డు నూతన నాయకత్వంలో బనర్జీ సాయి విజయం ప్రజల ఆశలకు ప్రతీక

కొమురం భీష్మ ఆసిఫాబాద్ జిల్లా (అక్షర కొముది) డిసెంబర్ 18 (శుభోదయం న్యూస్):



సిర్పూర్(టీ) గ్రామపంచాయతీ 6వ వార్డు ప్రజల తీర్పు మార్చుకు సంకేతంగా నిలిచింది. గ్రామ ప్రజల ఆకాంక్షకు ప్రతీకగా, బనర్జీ సాయి నూతన మెంబర్ గా ఘన విజయం సాధించారు. ఈ విజయం కేవలం వ్యక్తిగత గెలుపు మాత్రమే కాదు వార్డు అభివృద్ధికి, ప్రజల సమస్యలకి, కొత్త ఆశలకు ఇచ్చిన శక్తివంతమైన సంకేతం.ప్రజల ప్రతి సమస్యను తన సమస్యగా భావించే నాయకత్వం కావాలన్న ఆకాంక్షకు ప్రతిస్పందించిన బనర్జీ సాయి నేరుగా ప్రజల వద్దకు చేరి వారి సమస్యలను విన్నారు. తాగునీటి లోపాలు, పారిశుధ్యం సమస్యలు, పేదలకు చేరకపోయే ప్రభుత్వ పథకాలు ప్రతి అంశాన్ని పరిశీలించి వాటి పరిష్కారం కోసం ప్రణాళికలు రూపొందించారు. అందుకే వార్డు ప్రజలు తాము కోరిన వ్యక్తిగా బనర్జీ సాయిని మెంబర్ గా ఎంపిక చేశారు.

యువత, మహిళలకు నూతన ఉత్సాహం

ఈ విజయం యువత మహిళలకు ఇచ్చిన పెద్ద ప్రేరేప. సామాజిక, ఆర్థిక, ఉపాధి అవకాశాలను విస్తరించేందుకు బనర్జీ సాయి కట్టుబడి ఉన్నారని ప్రజలు విశ్వసిస్తున్నారు. నిజాయితీ, పారదర్శకత, బాధ్యతాయుత పాలనకు వారు ప్రతీకగా నిలుస్తారు.

అభివృద్ధి లక్ష్యంగా ముందడుగు

నూతన 6వ వార్డు మెంబర్ గా బాధ్యతలు చేపట్టే బనర్జీ సాయి ఇప్పటికే తమ కార్యాచరణపై స్పష్టత ఇచ్చారు తాగునీటి సమస్యకు శాశ్వత పరిష్కారం,పారిశుధ్యం, శాంతి, స్వచ్ఛతపై ప్రత్యేక దృష్టి,పేదలకు ప్రభుత్వ పథకాలు నేరుగా చేరేలా చర్యలు,యువత, మహిళలకు ఉపాధి అవకాశాలు కల్పించడం

సేవే ప్రధాన లక్ష్యం

వార్డు మెంబర్ అంటే కుర్చీ కాదు, ప్రజల బాధ్యతని బనర్జీ సాయి స్పష్టం చేశారు. ప్రతి నిర్ణయం ప్రజలతో చర్చించి, అంగీకారంతో తీసుకుంటారు. అధికారులతో సమన్వయం చేసుకుని వార్డును మండలానికి ఆదర్శంగా తీర్చిదిద్దడనే వారి సంకల్పం.

వార్డు కోసం నూతన ఆశ, నూతన ఉత్సాహం

బనర్జీ సాయి విజయం కేవలం ఎన్నికల ఫలితం మాత్రమే కాదు ఇది మార్పుకు నాంది, నిరాశలో ఉన్న వార్డుకు నూతన ఉత్సాహం. ప్రజల సమస్యలన్ని నిలబెట్టుకుని, మాటలకంటే పనితో సమాధానం చెప్పే మెంబర్ గా వార్డు ప్రజలు ఆశాభావంతో ఎదురుచూస్తున్నారు.6వ వార్డు అభివృద్ధి ప్రయాణం ఇప్పుడు మొదలైంది ఆ దిశానిర్దేశం చేయబోయేది నూతన మెంబర్ బనర్జీ సాయి.

మర్యాదపూర్వకంగా కలిసిన డిసిసి ఎస్పీ సెల్ జిల్లా అధ్యక్షులు రవీందర్ నాయక్

తెలంగాణ స్టేట్,

బ్యూరో రామారావు(శుభోదయం న్యూస్):

ఈ రోజు స్థానికంగా పరకాల రేపూర్ ప్రకాష్ రెడ్డి గారిని కలిసి అతని యొక్క ఆశీర్వాదం తీసుకున్న సెల్ ప్రెసిడెంట్ తో పాటు కొత్త గా ఎన్నికైన సర్పంచ్ మరియు ఉప సర్పంచ్ గూగులోత్. వినోద రవీందర్ నాయక్ దంపతుల సహకారంతో రవీందర్ నాయకు సేవా సేవా కార్యక్రమాలు చేపడుతూ తదనంతరం మాట్లాడుతూ లోహిత పెద్ద తండా ను అన్ని రంగాల్లో అభివృద్ధి చేయాలని ఆదేశ విధంగా సంగెం మండలం లో కాంగ్రెస్ పార్టీ నీ బలోపేతం చేయాలని చెప్పినారు రవీందర్ నాయక్ మాట్లాడుతూ కాంగ్రెస్ పార్టీ లో ఉమ్మడి జిల్లా వ్యాప్తంగా ఎలక్షన్ లో తిరిగి ఉమ్మడి వరంగల్ జిల్లా లను గెలిపించి దం లో తన పాత్ర ఉన్నాడని ఆది దృష్టిలో పెట్టుకొని తనకు పూర్తి స్థాయిలో కాంగ్రెస్ పార్టీ న్యాయం చేసినదని



కొనియాడారు.ఆది వాసి కాంగ్రెస్ వైస్ చైర్మన్ అయినా బెల్లన్న నాయక్ గారు నా గెలుపులో ప్రధాన పాత్ర వహించడం నా పని తననికి నిదర్శనం అని చెప్పడం జరిగింది.

తెలంగాణలో ఉన్న బొగ్గు బ్లాక్ లను సింగరేణికి దక్కే విధంగా కేంద్ర ప్రభుత్వంపై ఒత్తిడి చేయండి

పిద్దపల్లి ఎంపీ వంశీ కోలం ఫైట్ బెటర్ సానైటి

అధ్యక్షులు మద్దల దినేష్

గోదావరిఖని టౌన్, రిపోర్టర్- (శుభోదయం న్యూస్):

తెలంగాణ లో ఉన్న ఏకైక పెద్ద ప్రభుత్వ రంగ సంస్థ ఐన సింగరేణి ని తెలంగాణ బిజెపి కి చెందిన పార్లమెంటు సభ్యులు పట్టించుకోకుండా నిర్లక్ష్యం చేయడం తెలంగాణ ప్రజలను, నిరుద్యోగులను, సింగరేణి కార్మికులను అవమానపరచడమేనని, వెంటనే తెలంగాణకు చెందిన బిజెపి ఎంపీ లు కేంద్ర ప్రభుత్వం పై ఒత్తిడి చేసి సింగరేణి యాజమాన్యం కోట్ల రూపాయలు ఖర్చు చేసి గుర్తించిన బొగ్గు బ్లాక్ లను సింగరేణి కి దక్కే విధంగా చర్యలు తీసుకోవాలని ఫైట్ ఫర్ బెటర్ సానైటి అధ్యక్షులు మద్దల దినేష్ ఒక ప్రకటనలో డిమాండ్ చేశారు. తెలంగాణ లో ఉన్న బొగ్గు గనులు ఎంఎండిఆర్ చట్టం ద్వారా కేంద్ర ప్రభుత్వం ప్రవేశపెట్టిన టెండర్ ప్రక్రియ ద్వారా ప్రైవేటు సంస్థలు దక్కించు కోవడం వల్ల కార్మికులు, ఉద్యోగులు మరియు దీని పై ఆధారపడి జీవిస్తున్న వేల మంది కుటుంబాలు తీవ్రంగా నష్టపోతారని, నిరుద్యోగుల కు ఉపాధి అవకాశాలు రావని, కేంద్ర రాష్ట్ర ప్రభుత్వాలు కూడా ఆర్థికంగా సామాజికంగా నష్టం వాటిల్లే అవకాశం ఉందని ఆయన తెలిపారు. కనుక తెలంగాణ లో ఉన్న బిజెపి ఎంపీ లు కేంద్ర ప్రభుత్వం పై ఒత్తిడి చేసి ఎంఎండిఆర్ (మైన్స్ అండ్ మినరల్స్ డెవలప్మెంట్ రెగ్యులేషన్ యాక్ట్ చట్టం సెక్షన్ 17 కింద సింగరేణి కి బొగ్గు గనుల ను కేటాయించి తెలంగాణ ప్రాంత నిరుద్యోగుల కు ఉపాధి అవకాశాలు కల్పించేందుకు చర్యలు తీసుకోవాలని ఆయన డిమాండ్



చేశారు. ఈ అంశంపై పెద్దపల్లి ఎంపీ వంశీ క్రిష్ణ ప్రస్తుతం జరుగుతున్న పార్లమెంట్ శీతాకాల సమావేశాల్లో కేంద్ర ప్రభుత్వం పై ఒత్తిడి చేసి తెలంగాణా లో ఉన్న బొగ్గు బ్లాక్ లను సింగరేణి కి దక్కే విధంగా చర్యలు తీసుకోవాలని కోరడం జరిగిందని ఆయన పేర్కొన్నారు. ఇట్టి విషయంలో కేంద్ర ప్రభుత్వం స్పందించి సింగరేణి కి బొగ్గు గనుల దక్కే విధంగా చర్యలు తీసు కోవాలని, లేనిచో అన్ని ప్రజా సంఘాల ను కలుపుకొని బిజెపి ఎం పి ల ఇండ్లను ముట్టడి కార్యక్రమం కు పిలుపు నిస్తామని ఆయన హెచ్చరించారు.

చలి కాలం వృద్ధులకు దుప్పట్లు పంపిణీ

మంగపేట, మండల రిపోర్టర్- తులసి

(శుభోదయం న్యూస్):

మంగపేట మండలం మల్లూరు గ్రామంకు చెందిన పాస్టర్ బరపటి ఏనుబాబు చలి తీవ్రతను ద్రుష్టిలో పెట్టుకొని ఎంతో గొప్ప మనసుతో మల్లూరు,కొత్త మల్లూరు,రమణ కృపేట,రాజుపేట, గ్రామాలలో ఉన్న 60 కుటుంబాలకు చెందిన వృద్ధులకు, ఆనాధలకు,ఒంటరి మహిళా ఉచితంగా దుప్పట్లు పంపిణీ చేశారు.దాతలు ఎవరైనా ముందు వచ్చి సహాయం చేస్తే ఇంకా ఎంతోమంది వృద్ధులకు,ఒంటరి మహిళలకు,ఆనాధ లకు పంపిణీ చేయడానికి సిద్ధంగా



ఉన్నానని దాతలు ముందు వచ్చి వారి వంతుగా దానం గుణంను చాటుకో వాలని కోరారు. ఎవరైనా దాతలు ఉంటే 63015 87770 సంప్రదించ గలరని కోరారు.

పురుగుల మందు సేవించి

ఒకరు మృతి

పాపన్నపేట, మండల రిపోర్టర్ - ఎం రవీందర్ (శుభోదయం న్యూస్):



పురుగు మందు సేవించి చికిత్స పొందుతూ ఓ వ్యక్తి మృతి చెందిన సంఘటన కొత్తపల్లి గ్రామంలో చోటు చేసుకుంది.ఎస్సై శ్రీనివాస్ గౌడ్ కథనం ప్రకారం...గ్రామానికి చెందిన బైకనీ శ్రీనివాస్(38) ప్రైవేటు డ్రైవర్ గా పని చేసేవాడు.కొన్ని నెలల క్రితం జరిగిన ఓ ప్రమాదంలో కాలు విరిగి ఇంటి వద్దే ఉంటున్నాడు.కాలు విరిగిందని ఏ పని చేయలేక పోతున్నానని తరచూ ఇంట్లో బాధ పడుతుండేవాడు.మనస్తాపం చెందిన అతను జీవితంపై విరక్తి చెంది బుద్ధవారం ఇంట్లో నుంచి పొలం వద్దకు వెళ్లాడు.పురుగు మందు సేవించి అవస్థ పడుతుండగా స్థానికులు గమనించి చికిత్స కోసం మెదక్ జిల్లా ఆస్పత్రికి తరలించగా చికిత్స పొందుతూ రాత్రి సమయంలో మృతి చెందాడు.మృతుడి భార్య ఎరీషా ఫిర్యాదు మేరకు గురువారం కేసు నమోదు చేసినట్లు ఎస్సై పేర్కొన్నారు.

గెలుపొందిన నాయకులకు శాలువాతో

సన్మానిస్తున్న మియ్యపురం శశికాంత్

బీర్హార్, మండలం రిపోర్టర్ (శుభోదయం న్యూస్):



కామారెడ్డి జిల్లా బీర్హార్ మండలం కిస్సాపూర్ లో ఎమ్మెల్యే పోచారం,ఆగ్రో ఛైర్మన్ కాసుల బాలరాజు,ఉమ్మడి నిజామాబాద్ జిల్లాల మాజీ డీసీసీబీ చైర్మన్ పోచారం కాస్టర్ రెడ్డి లు బలపర్చిన సర్పంచ్ అభ్యర్థి మరియు వార్డు సభ్యులు ఘనవిజయం సాధించిన సభ్యులు బీర్హార్ మండల నాయకుడు మియ్యపురం శశికాంత్ ను మర్యాదపూర్వకంగా కలవడం జరిగింది. ఈ సందర్భంగా శశికాంత్ వారిని శాలువాతో సన్మానించి అభినందనలు తెలియచేశారు.

నిరుపేద వధువు వివాహానికి పుస్తే

మట్టెలు అందజేత

రామాయంపేట (శుభోదయం న్యూస్) :



మెదక్ జిల్లా రామాయంపేట మండల పరిధిలోని వెంకటాపూర్ ఆర్ గ్రామంలో కొమ్మగళ్ల రాజమణి - దావీద్ ల కూతురు సంగీత వివాహం దోమకొండ లో అంగరంగ వైభవంగా జరిగింది.ఈ వివాహానికి ప్రముఖ సంఘ సేవకులు వెంతుగారి రాజరెడ్డి గ్రామస్తుల ద్వారా పుస్తే మట్టెలు అందజేశారు.ఈ సందర్భంగా గ్రామస్తులు మాట్లాడుతూ గ్రామంలో ఎవరికి ఏ ఆపద వచ్చినా క్షణంలో స్పందించే గుణం వెంతుగారి రాజరెడ్డి కి దక్కుతుందని కొనియాడారు.ఆడబిడ్డ పెళ్లి జరిగితే పుస్తే మట్టెలు అందజేయడం, అనుకో కూడా గ్రామస్తులు మరణిస్తే దహన సంస్కారాలకు ఆర్థిక సాయం, లాంటి కార్యక్రమాలు చేసి ప్రజల గుండెల్లో చిరస్థాయిగా పేరు సంపాదించారని వారు తెలిపారు. రాజరెడ్డి ఏలాంటి లాభాపేక్ష లేకుండా గ్రామంలో బడుగు బలహీన వర్గాల అభివృద్ధి కోసం పాటుపడుతున్నాడని కొనియాడారు.వరదలు సంభవించిన సమయంలో అన్నీ కోల్పోయిన బీదవర్గాల కోసం బియ్యం,నిత్యవసర సరుకులను అందజేశారని తెలిపారు. తమ గ్రామానికి చెందిన వ్యక్తి సేవా కార్యక్రమాలు చేయడం పట్ల గ్రామస్తులు హర్షం వ్యక్తం చేస్తున్నారు.ఈ కార్యక్రమంలో పుర్ర జగదీష్,బందారి నవీన్,కొమ్మగల్ల శ్రీకాంత్, కొమ్మగల్ల ప్రభాకర్ స్వామి, చిరంజీవి ప్రవీణ్ రాజాగౌడ్ ఎల్లం నరేష్ తదితరులు పాల్గొన్నారు.

బాధిత కుటుంబానికి ఆర్థిక సహాయం

చేసిన డాక్టర్ మోహన్ నాయక్

రామాయంపేట (శుభోదయం న్యూస్) :



మెదక్ జిల్లా నిజాంపేట మండలం జెడ్ చెరువు తండా గ్రామానికి చెందిన రమావత్ రాజేష్ అనార్ గ్య కారణంతో ఆకస్మాత్తుగా మరణించారు.బాధిత కుటుంభీకుల ఆర్థిక పరిస్థితుల గమనించి ఇట్టి సమాచారాన్ని లీలా గ్రూప్ చైర్మన్ మీనాక్షి డాక్టర్ మోహన్ నాయక్ కు లీలా గ్రూప్ సభ్యులు తెలియజేయగా వెంటనే స్పందించి ఆయన వారి ఇంటికి చేరుకొని బాధిత కుటుంబాన్ని కలిసి పరామర్శించి అంత్యక్రియలలో పాల్గొని బాధిత కుటుంబానికి 7500/- రూపాయలు ఆర్థిక సహాయం అందించారు.బాధిత కుటుంబానికి ఆర్థిక సహాయం చేసినందుకుగాను కుటుంబ సభ్యులు ఆయనకు కృతజ్ఞతలు తెలిపారు.ఈ కార్యక్రమంలో సర్పంచ్ బాబు ఉప సర్పంచ్ రతన్ సింగ్ కాంగ్రెస్ పార్టీ నాయకులు కార్యకర్తలు యువకులు అధిక సంఖ్యలో గ్రామస్తులు తదితరులు పాల్గొన్నారు.

ఫర్మిలైజర్ మొబైల్ యాప్ వినియోగంపై డీలర్లకు అవగాహన

రామాయంపేట (శుభోదయం న్యూస్) :

రాష్ట్ర వ్యవసాయ శాఖ అధికారుల ఆదేశాల మేరకు ఈనెల 20వ తేదీ నుండి యూరియా అమ్మకాలను పూర్తిగా ఫర్మిలైజర్ మొబైల్ యాప్ మరియు ఈ-పాస్ మిషన్ ద్వారా మాత్రమే నిర్వహించాలనే నిర్ణయం తీసుకుంది.ఈ నేపథ్యంలో, ప్రత్యేకంగా రూపొందించిన ఫర్మిలైజర్ మొబైల్ యాప్ వినియోగంపై రామాయంపేట రైతు వేదికలో రామాయంపేట మరియు నిజాంపేట మండలాలకు చెందిన ఎరువుల డీలర్లకు వీడియో కాన్ఫరెన్స్ ద్వారా అవగాహన సమావేశం నిర్వహించారు.ఈ సందర్భంగా ఇన్చార్జ్ సహాయ వ్యవసాయ సంచాలకులు రాజ్ నారాయణ మాట్లాడుతూ గడిచిన సీజన్లో యూరియా కోసం రైతులు ఎదుర్కొన్న ఇబ్బందులను దృష్టిలో ఉంచుకొని కొత్త పద్ధతి ప్రవేశపెట్టినట్లుగా తెలిపారు.ఈ యాప్ ద్వారా రైతులు తమ పంట,విస్తీర్ణం ఆధారంగా అవసరమైన ఎరువులను ముందుగా బుకింగ్ చేసుకొని,బుకింగ్ ఐడీ ద్వారా గుర్తింపు పొందుతారు.ఆ ఐడీ చూపించి ఆధార్ కార్డు,పట్టా లేదా పాస్‌బుక్ ఆధారంగా సంబంధిత ఎరువుల దుకాణంలో యూరియాను పొందవచ్చని పేర్కొన్నారు.యాప్ ద్వారా



రైతులు,డీలర్లు,అధికారులు ఎరువుల లభ్యతను సులభంగా తెలుసుకోవడానికి అవకాశం ఉంటుందని తెలిపారు.ఇలా పంటకు తగిన మోతాదులో మరియు సకాలంలో యూరియా సరఫరా చేయబడటంతో రైతులకు సమయాను

కూలంగా ఎరువులు అందుతాయని పేర్కొన్నారు.ఈ అవగాహన కార్యక్రమంలో నిజాంపేట మండల వ్యవసాయ అధికారి సోమలింగారెడ్డి వ్యవసాయ విస్తీర్ణాధికారులు మరియు ఎరువుల డీలర్లు పాల్గొన్నారు.

గద్వాల జిల్లా కేంద్రంలో ఇండియన్ రెడ్ క్రాస్ సాసైటీ అధ్యక్షులలో స్వచ్ఛంద రక్తదాన శిబిర కార్యక్రమం

గద్వాల్, జిల్లా ప్రతినిధి -రమేష్

(శుభోదయం న్యూస్):



జోగులాంబ గద్వాల జిల్లా కేంద్రంలోని పాత బస్స్టాండ్ నందు ఇండియా రెడ్ క్రాస్ సాసైటీ అధ్యక్షులలో ఏర్పాటు చేసిన రక్తదాన శిబిరాన్ని రెడ్ క్రాస్ సాసైటీ చైర్మన్ సంగాల అయ్యప్ప రెడ్డి సాసైటీ సభ్యులతో కలిసి ప్రారంభించారు... ఈ సందర్భంగా ఆయన మాట్లాడుతూ జిల్లా గవర్నమెంట్ బ్లడ్ బ్యాంకు నందు రక్త యూనిట్ల కొరత ఉందని సమాచారం అందడంతో గవర్నమెంట్ బ్లడ్ బ్యాంకు సహకారంతో అత్యవసర స్వచ్ఛంద రక్తదాన శిబిరం ఏర్పాటు చేయడం జరిగిందని,ప్రాణాపాయ స్థితిలో ఉన్న తోటి వారిని కాపాడడంలో రక్తదాతలు ప్రాణదాతలుగా నిలుస్తారన్నారు.రక్త నేత్ర అవయవ దానాల పై ప్రజలు అపోహలు విడనాడాలని అయ్యప్ప రెడ్డి పేర్కొన్నారు ఈ కార్యక్రమంలో జిల్లా వైస్ చైర్మన్ ఎం.డి.తాహీర్,కోశాధికారి ధనవల్క్విజని మొంబర్కర్, అక్బర్ బాషా,రవి,అప్పర్ భాష, లక్ష్మీకాంత గౌడ్, సుధాకర్,డాక్టర్ త్రాంతి కుమార్, డాక్టర్ మోహన్ రావు,కరాటే శ్రీహరి, డిబిఎఫ్ ప్రభాకర్, అతికూర్ రెహమాన్,ధరూర్ రవి,మహిష్ నాయుడు వైద్యులు సిబ్బంది తదితరులు ఉన్నారు..

రూ. 2.20 లక్షలు దాటిన వెండి



ఒక్కరోజు గ్యాప్ తర్వాత వెండి ధరలు మరోసారి రికార్డు గరిష్ఠాలకు చేరాయి. అంతర్జాతీయ పరిణామాలు బలంగా ఉండటం, సరఫరా ఆందోళనలు కొనసాగడం, వచ్చే ఏడాది ఆమెరికా ఫెడ్ వడ్డీ రేట్లను తగ్గిస్తుందనే అంచనాల మధ్య ధరలు అమాంతం ఊపందుకున్నాయి. ముఖ్యంగా డ్రవ్వోల్టూజ ఒత్తిళ్లకు సంబంధించి ఇన్వెన్టరీ గురువారం విడుదలయ్యే సమంజె నెల డేటా కోసం, శుక్రవారం వెలువడే వ్యక్తిగత వినియోగ వ్యయం డేటా కోసం ఎదురుచూస్తున్న క్రమంలో విలువ లోహాలపై దృష్టి సారించారు. ప్రపంచ వాణిజ్యంలో బంగారం కంటే వెండికి గిరాకీ ఎక్కువగా కనిపిస్తోందని మార్కెట్ విశ్లేషకులు తెలిపారు. దేశీయంగా కూడా గిరాకీతో పాటు పారిశ్రామిక వినియోగం పెరగడం వంటి పరిణామాల వల్ల కొత్త గరిష్ఠాలకు చేరుతోంది. బుధవారం వెండి కిలో ఏకంగా రూ.11,000 పెరిగి రూ. 2.22 లక్షల మార్కుకు చేరాయి. ఈ ఏడాదిలో ఇప్పటివరకు వెండి ధరలు రూ. 87,578 నుంచి రూ.1,18,533 లేదా 135.34 శాతం పెరిగాయి. మరోవైపు, గోల్డ్ ఫ్యూచర్స్ సానుకూలంగా ప్రారంభమైనప్పటికీ, ఆ తర్వాత తగ్గుముఖం పట్టాయి. బుధవారం బంగారం ధరలు స్వల్పంగా పెరిగాయి. బులియన్ మార్కెట్లో స్వచ్ఛమైన పది గ్రాముల బంగారం రూ. 650 పెరిగి రూ. 1,34,510 వద్ద ఉన్నాయి. ఆభరణాల తయారీలో వాడే 22 క్యూరెట్ల పసిడి 10 గ్రాములు రూ. 600 పుంజుకుని రూ. 1,23,300కి చేరాయి. అంతర్జాతీయ మార్కెట్లలోనూ ఫిబ్రవరి డెలివరీకి సంబంధించిన కామెక్స్ గోల్డ్ ఫ్యూచర్స్ 13.1 డాలర్ల పెరిగి, జిస్కోకు 4,345.1 డాలర్లకు చేరుకున్నాయి.

బయోమెట్రిక్ విధానంలో

యూపీఐ చెల్లింపులు ప్రారంభించిన అమెజాన్



ప్రముఖ ఈ-కామర్స్ దిగ్గజం అమెజాన్ పేమెంట్ విభాగం అమెజాన్ పే దేశీయ మార్కెట్లో కొత్త ఫీచర్‌ను ప్రారంభించింది. దీని ద్వారా వినియోగదారులు ప్రతిసారి యూపీఐ పిన్ నంబర్ ఎంటర్ చేయడానికి బదులుగా ఫింగర్‌ప్రింట్ లేదా ఫేస్ స్కాన్ ద్వారా యూపీఐ చెల్లింపులు చేయవచ్చు. దీనివల్ల కస్టమర్లు తమ ఫోన్‌లోనే బయోమెట్రిక్ వెరిఫికేషన్ ద్వారా డబ్బులు బదిలీ చేయడం, స్టోర్లలో చెల్లింపులు, అమెజాన్‌లో ఉత్పత్తులను కొనుగోలు చేయవచ్చు. ఈ ఫీచర్‌ను ఉపయోగించి చెల్లింపులను వేగంగా, సురక్షితంగా చేయవచ్చని కంపెనీ తెలిపింది. లావాదేవీల కోసం పిన్ కోడ్‌ను గుర్తుంచుకోవాల్సిన అవసరం ఉండదని కంపెనీ స్పష్టం చేసింది. గతంలో, ఎవరైనా పిన్ నంబర్‌ను దొంగిలెస్తే, బాధితుడికి తెలియకుండానే చెల్లింపులు చేసే అవకాశం ఉండేది. అయితే, అలాంటివి ఇకపై జరగవని వెల్లడించింది. ఫేస్, ఫింగర్‌ప్రింట్ ప్రామాణీకృత సురక్షితమైన కీగా పనిచేస్తుందని కంపెనీ చెబుతోంది. అయితే, కొత్త బయోమెట్రిక్ ఫీచర్‌ను వినియోగదారులు రూ. 5,000 వరకు లావాదేవీలనే చేయగలడని, అధిక లావాదేవీల కోసం కస్టమర్లు యూపీఐ పిన్ నంబర్‌నే ఉపయోగించాల్సి ఉంటుందని వివరణ ఇచ్చింది.

మయాంక్ కెప్టెన్స్‌లో ఆడనున్న కేవల్ రాహుల్

విజయ్ హజారే ట్రోఫీ 202526 సీజన్ కోసం 16 మంది సభ్యులతో కూడిన తమ జట్టును కర్ణాటక క్రికెట్ అసోసియేషన్ ప్రకటించింది. ఈ జట్టులో డీమండియా స్టార్ ఫేయర్లు కేవల్ రాహుల్, ప్రసిద్ధ కృష్ణులు ఉన్నారు. దీంతో కర్ణాటక జట్టు మరింత పటిష్ఠంగా మారింది. బీసీసీఐ అదేశాలతో వీరిద్దరూ దేశవాళీ వస్తే టోర్నీ బరిలోకి దిగనున్నారు. ఇక ఈ జట్టు కెప్టెన్‌గా స్టార్ మయాంక్ అగర్వాల్ ఎంపికయ్యారు. అతడి డిఫ్యూటీగా కరుణ్ నాయర్ వ్యవహరించనున్నారు. అదేవిధంగా అందర్-23 టోర్నీలో కర్ణాటక తరపున అదరగొట్టిన హర్షిత్ ధర్మాని, డ్రువ్ ప్రభాకర్లకు సీనియర్ జట్టులో చోటు లభించింది. ఈ టోర్నీలో ధర్మాని తమిళనాడుపై 142 పరుగులు, ప్రభాకర్ విదర్బపై 126 పరుగులతో రాణించి సెలక్షన్ దృష్టిని ఆకర్షించారు. స్పెషలిస్ట్ స్పిన్నర్‌గా త్రీప్ ఆఝార్ చోటు దక్కించుకున్నారు. కర్ణాటక తమ గ్రూప్ దశ మ్యాచ్‌లలో అహ్మదాబాద్‌లో ఆడనుంది. ఈ టోర్నీలో కర్ణాటక జట్టు డిఫెండింగ్ ఛాంపియన్‌గా బరిలోకి దిగనుంది.కర్ణాటక డీమే మ్యాచ్‌లో డిసెంబర్ 24న జూర్నల్‌తో తలపడనుంది.

రామాయంపేటలో అయ్యప్పస్వామి ప్రథమ పుష్కర బ్రహ్మాత్సవాలు



మూడు రోజుల పాటు అంగరంగ వైభవంగా బ్రహ్మాత్సవాలు

రామాయంపేట (శుభోదయం న్యూస్) :

మెదక్ జిల్లా రామాయంపేట పట్టణంలోని అయ్యప్ప స్వామి దేవాలయంలో స్వామివారి ప్రథమ పుష్కర బ్రహ్మాత్సవాలు డిసెంబర్ 21 నుంచి 23 వరకు మూడు రోజుల పాటు అంగరంగ వైభవంగా నిర్వహించనున్నట్లు అయ్యప్ప సేవా సమితి రామాయంపేట వారు ఒక ప్రకటనలో తెలిపారు.ఈ సందర్భంగా వివిధ పూజలు, హోమాలు,అభిషేకాలు, ఊరేగింపులు భక్తిశ్రద్ధలతో నిర్వహించనున్నారు.మూడు రోజుల పాటు మహా అన్నప్రసాదం ఏర్పాటు చేస్తున్నట్లు నిర్వాహకులు తెలిపారు.

డిసెంబర్ 21న (ఆదివారం) కార్యక్రమాలు

ఉదయం 6.00 గంటలకు గణపతి హోమం 7.00 గంటలకు ప్రభాత పూజ,ఆలయ శుద్ధి,బింబ శుద్ధి కలశం నిర్వహిస్తారు.ఉదయం 8.00 గంటలకు నవగ్రహ హోమం,సుందర్లన హోమం,సామూహిక కుంకుమార్చన మూలమంత్ర హోమం జరుగుతాయి. ఉదయం 11.50 గంటలకు ఉపదేవత ప్రతిష్ఠ, మధ్యాహ్నం 12.30 గంటలకు మధ్యాహ్నం పూజ,నవక కలశాభిషేకం,పడి,మంగళహారతి అనంతరం 1.00 గంటలకు బిక్ష (అన్నప్రసాదం) అందజేస్తారు.సాయంత్రం 6.30 గంటలకు ధ్వజ ప్రతిష్ఠ, ధ్వజారోహణం రాత్రి 7.30 గంటలకు పడిపూజ,రాత్రి

10.30 గంటలకు ఉత్తర పూజ

పుష్పాభిషేకం హరివరాసనం అల్పాహారం నిర్వహిస్తారు.

డిసెంబర్ 22న (సోమవారం) కార్యక్రమాలు

ఉదయం 6.00 గంటలకు గణపతి హోమం, 7.00 గంటలకు ప్రభాత పూజ, అష్టాభిషేకం 8.00 గంటలకు సహస్ర కలశ, కుంభాభిషేక కలశ, ఉపదేవత కలశ స్థాపన ప్రారంభం,మృత్యుంజయ హోమం,లక్ష్మీ పార్వతి హోమం సామూహిక కుంకుమార్చన జరుగుతాయి. మధ్యాహ్నం 12.30 గంటలకు మధ్యాహ్నం పూజ, నవక కలశాభిషేకం, పడి,మంగళహారతి అనంతరం 1.00 గంటలకు బిక్ష (అన్నప్రసాదం) సాయంత్రం 5.00 గంటలకు సింగరి మేళంతో ఊరేగింపు, 6.30 గంటలకు ఉపదేవత కలశ పూజ, సహస్ర కలశ పూజ,కుంభాభిషేక కలశ పూజ ఆదివాస హోమం రాత్రి 8.30 గంటలకు పడిపూజ రాత్రి 10.40 గంటలకు ఉత్తర పూజ,పుష్పాభిషేకం హరివరాసనం అల్పాహారం నిర్వహిస్తారు.

డిసెంబర్ 23న (మంగళవారం) కార్యక్రమాలు

ఉదయం 5.30 గంటలకు గణపతి హోమం, 8.00 గంటలకు ప్రభాత పూజ, కలశ ప్రభాత పూజ 9.00 గంటలకు ఉపదేవత కలశాభిషేకం, సహస్ర కలశాభిషేకం జరుగుతాయి.మధ్యాహ్నం 12.10 గంటలకు కుంభాభిషేకం 12.30 గంటలకు స్వర్ణాభిషేకం,అలంకార పూజ,పడి, మంగళహారతి నిర్వహిస్తారు.మధ్యాహ్నం 1.00 గంటలకు శ్రీ



భూతబలి,1.30 గంటలకు బిక్ష (అన్నప్రసాదం) సాయంత్రం 5.00 గంటలకు ఆరట్లు ఊరేగింపు 6.30 గంటలకు ఆరట్లు (వ్రతస్నానం) రాత్రి 7.30 గంటలకు పడిపూజ 10.30 గంటలకు ధ్వజ అవరోహణం10.50 గంటలకు ఉత్తర పూజ,పుష్పాభిషేకం, హరివరాసనం,అల్పాహారం నిర్వహిస్తారు.మూడు రోజుల పాటు మహా అన్నప్రసాదం ఏర్పాటు చేయనున్నట్లు తెలిపారు.ఈ కార్యక్రమానికి మండల తహసీల్దార్ రజనీకుమారికి,పట్టణ నాయకులు చౌదరి సుప్రభాత రావు,ప్రజా ప్రతినిధులకు ఇతర నాయకులకు ఆహ్వాన పత్రాలను అందజేశారు.ఈ బ్రహ్మాత్సవాల్లో అధిక సంఖ్యలో స్వాములు,భక్తులు,ప్రజలు పాల్గొని అయ్యప్ప స్వామి వారి కృపకు పాత్రులు కావాలని అయ్యప్ప సేవా సమితి నిర్వాహకులు తెలియపరచారు.

గద్వాల ఎమ్మెల్యే తీరుపై మండిపడిన నియోజకవర్గ బిఆర్ఎస్ పార్టీ ఇంచార్జి బాగు హనుమంతు నాయుడు

గద్వాల్ జిల్లా, ప్రతినిధి -రమేష్

(శుభోదయం న్యూస్):

గద్వాల ఎమ్మెల్యే కృష్ణమోహన్ రెడ్డి గారు ఏం మాట్లాడుతున్నారో ఆయన విజ్ఞతకే పదిలేస్తున్నామని అన్నారు... స్పీకర్ ఇచ్చిన నిర్ణయాన్ని పై ఎమ్మెల్యే బిఆర్ఎస్ పార్టీలోనే ఉన్నాం అని చెప్పడంపై బాగు హనుమంతు నాయుడు మండిపడ్డారు... ఈ మేరకు ఆయన మీడియాకు ఓ ప్రకటనను విడుదల చేశారు..

ఈ సందర్భంగా ఆయన మాట్లాడుతూ

బిఆర్ఎస్ పార్టీలోనే ఉన్నాం అని ఎమ్మెల్యే చెప్పుకోవడం సిగ్గుచేటు అని బాగు హనుమంతు నాయుడు గారు అన్నారు..బిఆర్ఎస్ పార్టీలోనే ఉన్నా అని చెప్పుకుంటున్న ఎమ్మెల్యే బండ్ల కృష్ణమోహన్ రెడ్డి గత సెప్టెంబర్ నెలలో కేటీఆర్ గారు గద్వాల పర్యటనకు వచ్చినప్పుడు సభకు ఎందుకు రాలేదని ప్రశ్నించారు...? అదేవిధంగా మొన్న జరిగిన స్థానిక సంస్థలు సర్పంచ్ ఎన్నికల్లో కాంగ్రెస్ పార్టీ ముఖ్యమంత్రి రేవంత రెడ్డిపే మోటో పెట్టుకొని గ్రామాలలో ప్రచారం చేసి,గెలిచిన సర్పంచులను కాంగ్రెస్ సర్పంచులు అనిపించుకుని,ఈరోజు నేను బిఆర్ఎస్ పార్టీలోనే ఉన్నా అని ఎమ్మెల్యే నిమిషానినే ఓ మాట మారుస్తున్నారని అన్నారు..



ఎమ్మెల్యే బండ్ల కృష్ణమోహన్ రెడ్డి బిఆర్ఎస్ పార్టీ లోనే ఉంటే పార్టీ పిలుపునిచ్చిన కార్యక్రమాలకు,సభలకు ఎందుకు పాల్గొనేదని ప్రశ్నించారు...?ఎమ్మెల్యే ఏ పార్టీలో ఉన్నాడో కూడా ప్రజలకు తెలియకపోవడంతో నియోజకవర్గ ప్రజలు అయోమయంలో ఉన్నారున్నారు. స్పీకర్ తీసుకున్న నిర్ణయాన్ని బిఆర్ఎస్ తీవ్రంగా వ్యతిరేకిస్తున్నదని తెలిపారు.సాంకేతికతను

అడ్డుపెట్టుకుని వారిని తాత్కాలికంగా కాపాడినా ప్రజాక్షేత్రం లో గుణపాఠం తప్పదన్నారు.ఈ కార్యక్రమంలో రాజారెడ్డి బీచుపల్లి,వెంకటేష్ నాయుడు,మోనేష్ శేఖర్ నాయుడు గంజి పేట రాజు,తిమ్మప్ప గౌడ్,జాంపల్లి భరత్ సింహారెడ్డి అంజి రజనీబాబు,గంగాధర్, గోవర్ధన్,చిన్న యాదవ్ రాజు మరియు పార్టీ నాయకులు,కార్యకర్తలు తదితరులు పాల్గొన్నారు...

మాటలు కాదు పనితోనే పాలన చేస్తానన్న నూతన సర్పంచ్ రాజక్క సంకల్పం

కొమరం భీం ఆసిఫాబాద్ జిల్లా డిసెంబర్ 18(శుభోదయం న్యూస్):

సిర్సార్(టీ) మండలం పారిగాం గ్రామపంచాయతీ ఎన్నికల్లో ప్రజల తీర్పు స్పష్టంగా వెలువడింది. మార్పు కావాలన్న గ్రామ ప్రజల ఆకాంక్షకు ప్రతీకగా చనకపురి రాజక్క (లావణ్య) నూతన సర్పంచ్గా ఘన విజయం సాధించారు. ఈ విజయం ఒక్క వ్యక్తికి మాత్రమే కాదు పారిగాం గ్రామ భవిష్యత్తుకు ఇచ్చిన ప్రజల ముద్రగా మారింది.గ్రామంలోని ప్రతి గట్టి, ప్రతి ఇంటి సమస్య తన సమస్యగా భావిస్తూ ప్రజల మధ్యే ఉండే నాయకత్వం కావాలన్న ఆలోచనతో ప్రజలు ఇచ్చిన తీర్పు ఈ గెలుపు. మాటలకే పరిమితమైన పాలన కాదు పని చేసి చూపించే సర్పంచ్ కావాలన్న ఆశకు రాజక్క (లావణ్య) ప్రతిరూపంగా నిలిచారు.

ప్రజల సమ్యకం విజయానికి మూలాధారం

ఎన్నికల ప్రచారంలో హంగు, ఆర్థాటాలకు దూరంగా నేరుగా ప్రజల వద్దకు వెళ్లి వారి బాధలు విన్న నాయకురాలు రాజక్క (లావణ్య). తాగునీటి సమస్యలు,పారిశుధ్య లోపాలు పేదలకు పథకాలు అందకపోవడం వంటి సమస్యలపై స్పష్టమైన అవగాహనతో ముందుకు వచ్చారు.ఓటు అడగడానికి కాదు మీ సమస్యలు తీర్చడానికే వచ్చాను" అన్న ఆమె మాటలు ప్రజల మనసులను గెలిచాయి. అందుకే గ్రామ ప్రజలు ఆమెకు పూర్తి మెజార్టీతో సర్పంచ్ బాధ్యతలు అప్పగించారు.

మహిళా శక్తికి పారిగాం ప్రజల ముద్ర

ఈ విజయం మహిళా నాయకత్వానికి వచ్చిన గొప్ప గౌరవం. గ్రామ పాలనలో మహిళలు ముందుంటే అభివృద్ధి మరింత వేగంగా జరుగుతుందన్న నమ్మకాన్ని పారిగాం ప్రజలు ఈ ఎన్నికల ద్వారా చాటిచెప్పారు. నిజాయితీ, పారదర్శకత, బాధ్యతాయుత పాలనకు రాజక్క (లావణ్య) ప్రతీకగా నిలుస్తారని గ్రామస్థులు విశ్వసిస్తున్నారు.

అభివృద్ధి లక్ష్యంగా ముందడుగు

నూతన సర్పంచ్గా బాధ్యతలు చేపట్టనున్న చనకపురి రాజక్క (లావణ్య) ఇప్పటికే తన కార్యచరణపై స్పష్టత ఇచ్చారు. గ్రామంలో తాగునీటి సమస్యకు శాశ్వత పరిష్కారం సృష్టత పారిశుధ్యంపై ప్రత్యేక దృష్టి, పేదలకు ప్రభుత్వ పథకాలు నేరుగా అందేలా చర్యలు, మహిళలు యువతకు ఉపాధి అవకాశాలు కల్పించడం తన ప్రధాన అజెండాగా పేర్కొన్నారు.

అధికారం కాదు సేవే సర్పంచ్ లక్ష్యం

సర్పంచ్ అంటే కుర్చీ కాదు ప్రజల బాధ్యత" అనే ఆలోచనతో పాలన సాగిస్తానని రాజక్క (లావణ్య) స్పష్టం చేశారు. ప్రతి నిర్ణయం గ్రామసభలో చర్చించి ప్రజల భాగస్వామ్యంతో తీసుకుంటానని తెలిపారు. అధికారులతో సమన్వయం చేసుకుంటూ పారిగాం గ్రామాన్ని మండలానికి ఆదర్శంగా తీర్చిదిద్దడమే తన సంకల్పమని పేర్కొన్నారు.

పారిగాం గ్రామానికి నూతన ఆశ, నూతన ఉత్సాహం

చనకపురి రాజక్క (లావణ్య) విజయం ఒక ఎన్నికల ఫలితం మాత్రమే కాదు ఇది మార్పుకు నాంది. నిరాశలో



ఉన్న గ్రామానికి నూతన ఉత్సాహం నింపిన తీర్పు. ప్రజల నమ్మకాన్ని నిలబెట్టుకుంటూ, మాటలకంటే పనితో సమాధానం చెప్పే సర్పంచ్గా మేమే నిలుస్తారని గ్రామ ప్రజలు ఆశాభావంతో ఎదురుచూస్తున్నారు.పారిగాం అభివృద్ధి ప్రయాణం ఇప్పుడు మొదలైంది ఆ ప్రయాణానికి దిశానిర్దేశం చేయబోయేది నూతన సర్పంచ్ చనకపురి రాజక్క (లావణ్య).

సిబిఐటి లో బస్ డ్రైవర్లకు షీ టీమ్ అవగాహన కార్యక్రమం



హైదరాబాద్, (శుభోదయం న్యూస్):

చైతన్య భారతి ఇన్స్టిట్యూట్ ఆఫ్ టెక్నాలజీ లో ట్రాన్స్పోర్ట్ విభాగ సిబ్బందికి, ముఖ్యంగా బస్ డ్రైవర్లకు, మహిళల భద్రత, జాగ్రత్తలు మరియు బాధ్యతపై అవగాహన కల్పించేందుకు షీ టీమ్ ఆధ్వర్యంలో ఒక అవగాహన కార్యక్రమాన్ని నిర్వహించారు.ఈ కార్యక్రమానికి ముఖ్య అతిథిగా గౌరవనీయ ప్రిన్సిపాల్ ప్రొఫెసర్ సి.వి. నర్సింహులు ప్రసంగిస్తూ ప్రజా సేవలు మరియు విద్యా సంస్థల చరిధిలో భద్రతా అవగాహన, క్రమశిక్షణ మరియు నైతిక బాధ్యతలు అత్యంత అవసరమని తెలియజేశారు. డ్రైవర్లు సమాజంలో కీలక పాత్ర పోషిస్తున్నారని, వారి ప్రవర్తన మహిళల భద్రతకు చాలా ప్రాధాన్యత కలిగినదని ఆయన పేర్కొన్నారు.తదుపరి ఎన్ఎంఎన్ విభాగాధిపతి డా. సరస్వతి షీ టీమ్ పని విధానం గురించి వివరించి, మన



రోజువారీ జీవితంలో మహిళల భద్రతపై అవగాహన కలిగి ఉండాలి అవసరాన్ని తన ఆలోచనల ద్వారా వెల్లడించారు.ఈ కార్యక్రమానికి గౌరవ అతిథిగా సబ్ ఇన్స్పెక్టర్ ఆఫ్ పోలీస్, షీ టీమ్, గవ్విబిలి డివిజన్, తెలంగాణ పోలీస్ శ్రీమతి లక్ష్మి, షీ టీమ్ టీమ్ యొక్క పాత్ర, విధులు మరియు బాధ్యతలను వివరించారు. మహిళలు వేధింపులు లేదా ఇబ్బందులు ఎదుర్కొన్నప్పుడు షీ టీమ్ టీమ్ ఎలా సహాయం అందిస్తాయో స్పష్టంగా తెలియజేశారు. అలాగే, అందుబాటులో ఉన్న సహాయక వ్యవస్థలను ఎలాంటి సంకోచం లేకుండా వినియోగించుకోవాలని సూచించారు. ఈ సందర్భంగా ఆరోగ్యకరమైన అలవాట్లు అలవడనకోవడం, హానికరమైన అలవాట్లను నివారించడం వ్యవసాలకు దూరంగా ఉండడం వంటి అంశాలపై వీడియోల ద్వారా అవగాహన

కల్పించారు.అనంతరం శ్రీ వి. బాలాజీ కేవల రావు (ప్రాఫెసర్, సిబిఐటి), డా. జి.ఎస్.ఆర్. ప్రసాద్ కె. వెంకట్ (హెడ్ కానిస్టేబుల్, షీ టీమ్ నార్సింగి) ఫ్యాకల్టీ మరియు ట్రాన్స్పోర్ట్ సిబ్బందికి విలువైన సూచనలు అందించారు.ఈ కార్యక్రమంలో సిబిఐటి కు చెందిన 50 మందికిపైగా డ్రైవర్లు ఉత్సాహంగా పాల్గొన్నారు. కార్యక్రమాన్ని డా. ఎస్. తులసీ రామ్ (అసిస్టెంట్ ప్రొఫెసర్, సిబిఐటి) సమన్వయం చేశారు.కార్యక్రమం ముగింపులో ట్రాన్స్పోర్ట్ విభాగానికి చెందిన ఏ. మోహన్ ముగింపు వ్యాఖ్యలు చేస్తూ, అతిథులు, వక్తలు మరియు పాల్గొన్న అందరికీ కృతజ్ఞతలు తెలిపారు. ఈ అవగాహన కార్యక్రమం సమాచారాత్మకంగా, ప్రయోజనకరంగా ఉంది ట్రాన్స్పోర్ట్ విభాగ సిబ్బంది అభినందించారు.

జాగృతి జనం-బాట గోడపత్రికను ఆవిష్కరించిన..నడిగడ్డ హక్కుల పోరాట సమితి జిల్లా చైర్మన్ గాంగ్లె రంజిత్ కుమార్



గద్వాల జిల్లా, ప్రతినిధి -రవేష్ (శుభోదయం న్యూస్):

జోగులాంబ గద్వాల జిల్లా: ఈనెల 21,22వ తేదీన జోగులాంబ గద్వాల జిల్లాలో నడిగడ్డ హక్కుల పోరాట సమితి మద్దతుగా తెలంగాణ జాగృతి అధ్యక్షురాలు ఎమ్మెల్యే కల్వకుంట్ల కవిత జాగృతి జనం బాట కార్యక్రమాన్ని నిర్వహిస్తున్నట్లు ఈ కార్యక్రమాన్ని విజయవంతం చేయాలని నడిగడ్డ హక్కుల పోరాట సమితి జిల్లా కార్యాలయంలో జాగృతి జనం-బాట గోడపత్రికలను జిల్లా చైర్మన్ గాంగ్లె రంజిత్ కుమార్ సమితి నాయకులతో కలిసి ఆవిష్కరించారు. ఈ సందర్భంగా వారు మాట్లాడుతూ,

నడిగడ్డ హక్కుల పోరాట సమితి మద్దతుతో జోగులంబ

గద్వాల జిల్లాలో మేధావులతో సమాలోచన,ప్రజలతో మేమే కం కార్యక్రమాన్ని తెలంగాణ జాగృతి అధ్యక్షురాలు ఎమ్మెల్యే కల్వకుంట్ల కవిత గారు జాగృతి జనం బాట కార్యక్రమంలో భాగంగా వర్కుటన నిర్వహిస్తున్నట్లు ఈ సందర్భంగా వారు తెలిపారు.జిల్లాలో ఉన్నటువంటి సమస్యలతో పాటు సాగు నీటి ప్రాజెక్టులను సందర్శన చేస్తారని, అలాగే విత్తనపత్తి రైతులతో సమావేశం నిర్వహించి రైతుల ఎదుర్కొంటున్న ఇబ్బందులను వారి సమస్యలను తెలుసుకుంటారని తెలిపారు చేతతలు కార్మికులు సమస్యలు పరిష్కారం కోసం వారితో సమావేశం నిర్వహించి, జిల్లాలో విద్యుచ్ఛ్రద్ధం మరియు ఉపాధి సమస్యలను తెలుసుకుంటూ అట్టి సమస్యల పరిష్కార మే లక్ష్యంగా జనం బాట కార్యక్రమాన్ని నిర్వహించనున్నట్లు

ఈ సందర్భంగా ఆయన మాట్లాడారు. జిల్లాలో ఉన్న మేధావులు, మీడియా మిత్రులు,జిల్లా ప్రజలు ఈ కార్యక్రమంలో పాల్గొని పూర్తి సంఘిభావం తెలపాలని పిలుపునిచ్చారు.ఈ కార్యక్రమంలో నడిగడ్డ హక్కుల పోరాట సమితి జిల్లా కన్వీనర్ బుద్దిబాబు, జిల్లా నాయకులు వెంకట్రాములు జమ్మన్నరంగస్వామి, ధర్మార, మల్లకల్, మండలాల అధ్యక్షులు నెట్టింపాడు గోవిందు, విష్ణు,మండల ఉపాధ్యక్షులు మునెప్ప అంజనేయులు, మల్లకల్, ప్రేమ్ రాజ్,మండల నాయకులు భీమన్ గోడ్,స్వామి, సుభాష్, గోపాల్ నరసింహ తిప్పన్న, కేపీ రామకృష్ణ,తిరుపతి, కృష్ణ,అంజి రంగస్వామి, సుదర్శన్ నాయుడు,సురేష్, రాముడు, దరప్ప దయాకర్ తదితరులు పాల్గొన్నారు.

గులాబీ జెండాను గుండెలకు హత్తుకున్న ప్రజలు.

వనపర్తి : సకాలములో స్థానిక సంస్థల ఎన్నికలు నిర్వహించలేకపోవడం ప్రభుత్వ అసమర్థత అని మాజీ మంత్రి సింగిరెడ్డి నిరంజన్ రెడ్డి అన్నారు. ప్రభుత్వం పంచాయతీ ఎన్నికలు ఆలస్యం చేయడం వల్ల గ్రామ పంచాయతీలు నిర్వీర్యం అయినాయని ప్రభుత్వ పనితీరు బాగుంటే ప్రజలు బ్రహ్మరథం పడతారని కానీ ప్రజలు ప్రభుత్వం పట్ల తీవ్ర అసహనం,అసంతృప్తి వ్యక్తం చేస్తూ ఓటు ద్వారా కాంగ్రెస్ ప్రభుత్వానికి బుద్ధి చెప్పారని నిరంజన్ రెడ్డి విమర్శించారు. పార్టీపరంగా జరిగిన ఎన్నికలు కాకున్నా గులాబీ జెండా,కె.సి.ఆర్ బొమ్మ,స్థానిక నాయకులు కనిపిస్తే చాలు ప్రజలు గుండెలకు హత్తుకున్నారుని దీన్ని బద్ధి ప్రభుత్వంపై ప్రజలలో ఉన్న అసంతృప్తి ప్రస్ఫుటం అయిందని స్పష్టం చేశారు. బి.ఆర్.ఎస్ అభ్యర్థులకు ప్రజలు ఇచ్చిన మద్దతు చూస్తుంటే ఈ ప్రభుత్వం వతనం అంచులో ఉందని అర్థమౌతుందని అందుకే బి.ఆర్.ఎస్ విజయ దుందుభి మోగించింది అని అన్నారు. అధికార పార్టీ ఎన్ని అరాచకాలకు, దౌర్జన్యాలకు,ప్రలోభాలకు, మాయమాటలకు పాల్పడిన ప్రజలు స్పష్టమైన తీర్పు ఇచ్చారని బి.ఆర్.ఎస్ ఎక్కువంది పార్టీని బొంద పెట్టినం అన్నవాళ్ళకు ఈ విజయం చెంపపెట్టులాంటుందని నూటుగా విమర్శించారు. ఈ విజయం రేపంత్ అహంకారానికి గుణపాఠం అని ఇంతటి విజయాన్ని ఇచ్చిన ప్రజలకు కృషి చేసిన నాయకులకు కార్యక్రమలకు శుభాకాంక్షలు,ధన్యవాదాలు అని మాజీ మంత్రి నిరంజన్ రెడ్డి అన్నారు.

ఎలక్ట్రీగో నుంచి ఈ బస్ లీజింగ్ సేవలు

హైదరాబాద్ : ఎలక్ట్రీగో సంస్థ ప్రైవేట్ బస్సు ఆపరేటర్ల కోసం ఎలక్ట్రీక్ బస్సు లీజింగ్ సేవలను ప్రారంభించింది. ఇందులో భాగంగా గ్రీన్ ఎన్ర్టీ మొబిలిటీ సొల్యూషన్స్ సంస్థతో 50 ఈ?బస్సుల పంపిణీ కోసం ఒప్పందం కుదుర్చుకుంది. ఈ ఒప్పందంలో భాగంగా మొదటి విడతగా పది ఎలక్ట్రీక్ బస్సులను హైదరాబాద్ లో అందజేసింది. గ్రీన్ ఎన్ర్టీ మొబిలిటీ సొల్యూషన్స్ సంస్థ ఈ?బస్సులు, ట్రక్కుల కోసం జియల్ మొబిలిటీ అనే ప్లాట్ ఫామ్ ను కూడా ప్రారంభించింది. బస్సుల చార్జింగ్ మౌలిక సదుపాయాలు, నిర్వహణ బాధ్యతలను కూడా చూసుకుంటుంది. 2027 నాటికి 200 ఈ-బస్సులు 150 ఈ-ట్రక్కులను ప్రవేశపెట్టాలన్నది ఈ సంస్థల లక్ష్యం.

డిసెంబర్ 21న జాతీయ లోక్ అదాలత్

పోలీస్ కమిషనర్ ఎస్ ఎం. విజయ్ కుమార్

సిద్దిపేట : డిసెంబర్ 21న జాతీయ లోక్ అదాలత్ జరుగుతుందని పోలీస్ కమిషనర్ ఎస్ ఎం. విజయ్ కుమార్ అన్నారు. చిన్న చిన్న కంపౌండ్లలో కేసులలో కోర్ట్ చుట్టూ తిరుగుతున్న ప్రజలకి ఇదోక మంచి అవకాశం. రాజీ పడ దగిన కంపౌండ్లలో కేసులు, సివిల్ తగాదా కేసులు, ఆస్తి విభజన కేసులు, కుటుంబ పరమైన నిర్వాహణ కేసులు, రోడ్డు ప్రమాదాల కేసులు, డ్రంక్ అండ్ డ్రైవ్ మరియు టౌన్ న్యూస్స్ కేసులు, చెక్ బౌన్స్ కోసుల్ మరియు ఇతర రాజీ పడ దగిన కేసులలోని నిందితులు , ఫిర్యాదీదారులు సంబంధిత పోలీస్ స్టేషన్ ను లేదా న్యాయస్థానాన్ని నేరుగా సంప్రదించి రాజీ పడవచ్చు. చిన్న చిన్న కేసులతో కక్షలు పెంచుకుని కోర్టుల చుట్టూ తిరుగుతూ సమయాన్ని, డబ్బులను వృధా చేసుకోవద్దు. జుడిషియల్ డిపార్ట్మెంట్ ఇచ్చిన అవకాశాన్ని ప్రతి ఒక్కరు సద్వినియోగం చేసుకోవాలి. పోలీస్ అధికారులు ప్రతి పోలీస్ స్టేషన్ లో రాజీ పడ దగిన కేసులను గుర్తించి ఇరువర్గాల వారిని పిలిపించి కౌన్సిలింగ్ నిర్వహించి రాజీ పడేటట్లు అవగాహన కల్పిస్తున్నారు

హైదరాబాద్లో ఒక్కసారిగా అలజడి

10 రోజుల వ్యవధిలోనే 9 హత్యలు

హైదరాబాద్ : హైదరాబాద్ నగరంలో వరుస హత్యలు ప్రజలను భయాందోళనకు గురిచేస్తున్నాయి. కేసులం 10 రోజుల వ్యవధిలోనే 9 హత్యలు చోటు చేసుకోవడం కలకలం రేపింది. రేయి?పగలు తేడా లేకుండా జరుగుతున్న ఈ హత్యలు, నగరంలో శాంతి భద్రతలపై ప్రశ్నలు లేవనెత్తుతున్నాయి. ముఖ్యంగా ఎక్కువ హత్యలు నడిరోడ్డుపైనే జరగడం ఆందోళన కలిగిస్తోంది. ఈ హత్యలలో ఎక్కువ శాతం ప్రతీకార దాడులే కావడం గమనార్హం. పాత కక్షలు, వ్యక్తిగత విరోధాలు, కుటుంబ కలహాలు, వివాహేతర సంబంధాలు, పరువు హత్యలు వంటి కారణాలతో నిందితులు హత్యలకు పాల్పడుతున్నారు. ప్రతీకారం తీర్చుకోవాలనే ఉద్దేశంతో ఆన్లైన్, ఆఫ్లైన్ మార్గాల్లో ఆయుధాలు కొనుగోలు చేస్తున్నట్లు పోలీసులు గుర్తించారు. కత్తులు, తుపాకులు వంటి ఆయుధాల కోసం ఇతర రాష్ట్రాలకు వెళ్లి మరీ తెచ్చుకుంటున్న ఘటనలు వెలుగులోకి వచ్చాయి.ఈ 9 హత్యల కేసుల్లో మొత్తం 32 మంది నిందితులను పోలీసులు అరెస్ట్ చేశారు. డిసెంబర్ 1న ఓయూ పోలీస్ స్టేషన్ పరిధిలో మగు సింగ్ (58) హత్య జరిగింది. క్షుద్ర పూజలు చేస్తున్నాడనే అనుమానంతో ముగ్గురు నిందితులు అతడిని హత్య చేసినట్లు పోలీసులు వెల్లడించారు. డిసెంబర్ 4న రెయిన్ బజార్లో జునైద్ (35) హత్య జరిగింది. ప్రతీకార చర్యలో భాగంగా యాకుత్పూరా వద్ద జునైద్పై దాడి చేసి, ఆరుగురు నిందితులు హత్య చేశారు. డిసెంబర్ 7న చంద్రన్నగుట్టలో హృదయ విధారక ఘటన చోటు చేసుకుంది. 11 ఏళ్ల బాలుడు అబ్బుత్తు అతని నవతి తండ్రి హత్య చేసినట్లు పోలీసులు తెలిపారు. డిసెంబర్ 9న జవహర్ నగర్లో రియల్టర్ వెంకటరత్నం (57)ను నడిరోడ్డుపైనే కత్తులు, తుపాకులతో దారుణంగా హత్య చేశారు. ఈ కేసులో ఆరుగురు నిందితులను పోలీసులు అరెస్ట్ చేశారు.డిసెంబర్ 10న అమీన్పూర్లో పరువు హత్య ఘటన కలకలం రేపింది. క్రవత్, జ్యోతిని హత్య చేసిన కేసులో యువర్షి కుటుంబ సభ్యులే నిందితులుగా తేలగా, ముగ్గురిని అమీన్పూర్ పోలీసులు అరెస్ట్ చేశారు. అదే రోజు కమాటిపురలో అరవింద్ బోస్ (30) హత్య జరిగింది. వివాహేతర సంబంధమే కారణంగా ఈ హత్యకు పాల్పడిన ఇద్దరు నిందితులను పోలీసులు అదుపులోకి తీసుకున్నారు. డిసెంబర్ 13న రాజేంద్రనగర్లో అమీర్ (32) అనే యువకుడిని హత కక్షల నేపథ్యంలో హత్య చేశారు. ఈ కేసులో పహాడికేరిఫ్ పోలీసులు ఏడుగురు నిందితులను అరెస్ట్ చేశారు. డిసెంబర్ 14న టోలిచాకిలో ఇర్వాన్ (24) అనే ఆటో డ్రైవర్ను వివాహేతర సంబంధం ఆరోపణలతో ముగ్గురు నిందితులు హత్య చేశారు. తాజాగా డిసెంబర్ 17న బాలాపూర్లో మరో హత్య జరిగింది. మద్యం మత్తులో ఇద్దరు స్నేహితుల మద్య జరిగిన గొడవలో ముర్షిద్ (19) అనే యువకుడిని అబ్బులా హత్య చేసినట్లు పోలీసులు తెలిపారు. వరుస హత్యల నేపథ్యంలో హైదరాబాద్ పోలీసులు గస్తీ పెంచి, ప్రత్యేక నిఘా ఏర్పాటు చేశారు. నేరాలకు పాల్పడేవారిపై కఠిన చర్యలు తప్పవని పోలీసు అధికారులు హెచ్చరిస్తున్నారు.

పెద్దపులి సంచారం కలకలం

నిజామాబాద్ : కామారెడ్డి జిల్లాలో పెద్దపులి సంచారం కలకలం రేపుతుంది. పెద్దపులి రోజుకి మండలంలో ఫారెస్ట్ ప్రాంతాల్లో సంచరిస్తూ గ్రామ శివారు ప్రాంతాల్లో మూగజీవాలపై దాడి చేయడంతో ఆయా మండలాల ప్రజలు భయాందోళనకు గురవుతున్నారు. జిల్లాలోని పాల్వంచ, బిక్రూర్, దోమకొండ మండలాల్లో పెద్దపులి వరుసగా 4 రోజులుగా మూగ జీవాలపై దాడి చేయడంతో ఆయా మండలాల ప్రజలు భయాందోళనకు గురవుతున్నారు. పాల్వంచ మండలం ఇసాయిపేట గ్రామ శివారులోని అన్నారం ఒడ్డెర కాలనీ సందు కట్టలో రాత్రి గేదెపై పెద్దపులి దాడి చేసి చంపివేసింది. దీంతో ఫారెస్ట్ అధికారులకు సమాచారం ఇవ్వడంతో అధికారులు పెద్దపులి చేరుముద్రలను సేకరించారు. మొదట దోమకొండ మండలం అంబార్ పెట్ గ్రామంలో దూడలపై పెద్దపులి దాడి చేసి చంపి వేసింది. అలాగే దోమకొండ మండలం సంగమేశ్వర్ గ్రామంలో బిక్రూర్ మండలం పెద్ద మల్లారెడ్డికి చెందిన ఓ రైతుకు చెందిన దూడలపై పెద్దపులి దాడి చేసి చంపేసింది. పులి సంచారంతో దోమకొండ, బిక్రూర్ గ్రామాలకు చెందిన రైతులు, ప్రజలు భయాందోళనకు గురి అయ్యారు.ముఖ్యంగా వ్యవసాయ వసులకు వెళ్లే రైతులు, గొర్రెల, మేకల కావరాలు నైతం పెద్దపులి ఎప్పుడు వచ్చి దాడి చేస్తుందోనని భయపడుతున్నారు. పెద్దపులి వశవులపై దాడి చేస్తూ హత మారుస్తూ ఆయా గ్రామ ప్రజలకు కంటిమీద కునుకు లేకుండా చేస్తుంది. ఈ విషయంపై అటవీ శాఖ అధికారులకు ఆయా గ్రామాల ప్రజలు సమాచారం ఇవ్వడంతో సంఘటన స్థలానికి చేరుకున్న అటవీ శాఖ అధికారులు పెద్దపులి పాదముద్రాలు సేకరించారు. అలాగే పెద్దపులి దాడి చేసిన ప్రదేశాలలో ట్రాక్ కెమెరాలను అమర్చారు పెద్దపులి దాడి చేసిన ప్రాంతాలను కామారెడ్డి జిల్లా ఆ రామక్రిష్ణ పరిశీలించారు. పెద్దపులి సంచరిస్తున్న నేపథ్యంలో ఆయా గ్రామాల ప్రజలు అప్రమత్తంగా ఉండాలని సూచించారు. పెద్దపులి కదలికలపై మూడు బృందాలుగా అటవీశాఖ అధికారులు ఫారెస్ట్ లోనే మకాం వేశారు. ఎవరికైనా పెద్ద పులి కనిపిస్తే వెంటనే అటవీ శాఖ అధికారులకు సమాచారం ఇవ్వాలని ఈ ఆ రామక్రిష్ణ కోరారు. ఆయా గ్రామాల ప్రజలు అప్రమత్తంగా ఉండాలని గ్రామ సర్పంచులు దండోరా వేయించారు.

‘శంబాల’ చిత్రీకరణలో గాయపడ్డ హీరో ఆది



టాలీవుడ్ నటుడు ఆది సాయికుమార్, అర్చనా అయ్యర్ జోడిగా నటించిన చిత్రం ‘శంబాల’.. ‘ఏ మిస్టిక్ వరల్డ్’ అనేది ఉపశీర్షిక. యుగంధర్ ముని దర్శకత్వంలో రాజశేఖర్ అన్నభీమోజు, మహీధర్ రెడ్డి నిర్మించారు. ఈ నెల 25న ఈ చిత్రం విడుదల కానుంది. అయితే, ఈ మూవీ షూటింగ్లో కొన్ని సంఘటనలలో హీరో ఆది గాయపడ్డారని చిత్ర యూనిట్ పేర్కొంది. శంబాల మూవీని విజువల్ వండర్గా తీర్చి దిద్దే క్రమంలో భారీ యాక్షన్ సీక్వెన్స్లతో మేకర్లు ఆడియెన్స్ని అబ్బుర పరుస్తున్నారు. హీరోలు సైతం ఎంతో కష్టపడి యాక్షన్ సీక్వెన్స్లల్ని చేస్తుంటారు. అయితే కొన్ని సార్లు ఎన్ని జాగ్రత్తలు తీసుకున్నా కూడా అవాంఛనీయ ఘటనలు జరుగుతుంటాయి. ఇక ‘శంబాల’ చిత్రీకరణ సమయంలోనూ ఇలాంటి కొన్ని సంఘటనలు జరిగాయని టీం చెబుతోంది. ఓ భారీ యాక్షన్ సీక్వెన్స్ చేస్తున్న సమయంలో హీరో ఆది తీవ్రంగా గాయపడ్డారట. రాత్రి పూట చేస్తున్న ఈ షూటింగ్లో చాలా మంది నటీనటులున్నారు. ఆ భారీ యాక్షన్ సీక్వెన్స్ చేస్తున్న సమయంలోనే ఆదికి గాయాలు అయ్యాయి. అయితే గాయాలు అయినా కూడా షూటింగ్కి ఇబ్బంది కలగకుండా ప్రవర్తించారట. ఆ గాయాలతోనే అలా ఆ రాత్రి షూటింగ్ చేసి సినిమా పట్ల తనకున్న డెడికేషన్ను చూపించారని టీం ప్రశంసిస్తోంది. ‘శంబాల’ ఇప్పటికే ట్రేడ్ సర్కిళ్లలో హాట్ టాపిక్గా నిలిచిన సంగతి తెలిసిందే. రిలీజ్కు ముందే నిర్మాతలు బేబుల్ ప్రాఫిట్ మీదున్నారు. అన్ని రకాల బిజినెస్లు కోజ్ అయ్యాయి. హాట్ కేక్లా ఓటీటీ, శాటిలైట్ రైట్స్ అమ్ముడైన సంగతి తెలిసిందే. ఇక వైజాంలో మైత్రి, ఎపీ, సీడెడ్లో ఉపా పిక్చర్స్ వంటి భారీ సంస్థలు ఈ మూవీని డిస్ట్రిబ్యూట్ చేస్తున్నాయి.



మహేష్-రాజమౌళి ‘గ్లోబల్ అడ్వెంచర్’.. ‘వారణాసి’ ఐమాక్స్ వెర్షన్ టైలర్ విడుదల!

భారతీయ చలనచిత్ర పరిశ్రమలో సరికొత్త రికార్డులు సృష్టించేందుకు సిద్ధమవుతున్న ఎస్.ఎస్. రాజమౌళి, సూపర్ స్టార్ మహేష్ బాబుల క్రేజ్ ప్రాజెక్ట్ నుంచి ఒక భారీ అవ్వడేట్ వెలువడింది. ఈ సినిమా ప్రమోషన్లలో భాగంగా ‘వారణాసి టు ది వరల్డ్’ అనే పేరుతో తాజాగా ఐమాక్స్ ఫార్మాట్ టైలర్ను చిత్ర యూనిట్ విడుదల చేసింది. ఈ టైలర్ను పూర్తిస్థాయిలో ఐమాక్స్ ఫార్మాట్ కోసం ప్రత్యేకంగా చిత్రీకరించారు. 1.43 యాస్పెక్ట్ రేషియోతో విడుదలైన ఈ టైలర్ ప్రేక్షకలకి సరికొత్త విజువల్ ఎక్స్పీరియన్స్ను అందిస్తోంది. హాల్వుడ్ యాక్షన్ సినిమాలకు ఏమాత్రం తగ్గకుండా రాజమౌళి ఈ చిత్రాన్ని అత్యున్నత సాంకేతిక విలువలలో తీర్చిదిద్దతున్నట్లు టైలర్ చూస్తే అర్థమవుతుంది. ఈ సినిమా కథ ఆధ్యాత్మిక నగరం వారణాసిలో ప్రారంభమై, ప్రపంచంలోని వివిధ దేశాల మీదుగా సాగే గ్లోబల్ అడ్వెంచర్గా ఉండబోతోంది. ‘గ్లోబ్ ట్రాటింగ్ అడ్వెంచర్’ జోనర్లో వస్తున్న ఈ సినిమాలో మహేష్ బాబు ఒక సాహసోపేతమైన ప్రయాణికుడిగా కనిపించనున్నారు.

ప్రభాస్కి న్యూ ఇయర్ బ్రేక్ రద్దు..

టైట్ షెడ్యూల్ ఫిక్స్ చేసిన సందీప్ వంగా!

దర్శకుడు సందీప్ రెడ్డి వంగా తెరకెక్కిస్తున్న మ్యాస్ అవైటెడ్ సినిమా ‘స్పిరిట్’ షూటింగ్ షెడ్యూల్లో తాజాగా కీలక మార్పులు చోటు చేసుకున్నాయి. గతంలో నవంబర్ నెలలో వచ్చిన సమాచారం ప్రకారం, డిసెంబర్ చివరి వరకూ షూటింగ్ చేసి న్యూ ఇయర్కు బ్రేక్ ఇవ్వాలని వంగా భావించారు. అయితే ఇప్పుడు ఆ ప్లాన్ పూర్తిగా మారిసట్టు ఇండస్ట్రీలో టాక్ వినిపిస్తోంది. లెటెస్ట్ సమాచారం ప్రకారం, ‘స్పిరిట్’ను డిసెంబర్ 2027కి కాకుండా 2027 మధ్యలోనే రిలీజ్ చేయాలని సందీప్ రెడ్డి వంగా నిర్ణయించుకున్నారు తెలుస్తోంది. అదే కారణంగా న్యూ ఇయర్ బ్రేక్ను రద్దు చేసి, షూటింగ్ను నిరంతరంగా కొనసాగించాలని టీమ్ డిసైడ్ అయ్యారట. దీంతో న్యూ ఇయర్ సమయంలో కూడా ‘స్పిరిట్’ టీమ్ సెట్స్పైనే పని చేయనుంది. ఈ సినిమా షూటింగ్ నవంబర్ 27న హైదరాబాద్లో ప్రారంభమైంది. ప్రస్తుతం జరుగుతున్న తొలి షెడ్యూల్ జనవరి మొదటి వారం వరకూ కొనసాగుతుంది అని సమాచారం. ఆ తర్వాత కేవలం కొద్ది రోజుల విరామం మాత్రమే తీసుకుని, వెంటనే తదుపరి షెడ్యూల్ మొదలుపెట్టే అవకాశముందని చిత్రబృందానికి దగ్గరగా ఉన్న వర్గాలు చెబుతున్నాయి. “ఈసారి న్యూ ఇయర్ బ్రేక్ లేదు” అనే స్పష్టమైన ఆదేశాలు వంగా టీమ్కు ఇచ్చినట్లుగా టాక్. ‘స్పిరిట్’ సందీప్ రెడ్డి వంగాకు చాలా స్పెషల్ ప్రాజెక్ట్. ముఖ్యంగా ఇది ప్రభాస్తో ఆయన చేస్తున్న తొలి సినిమా కావడం విశేషం. అలాగే, ఈ చిత్రంతోనే వంగా వివేక్ ఒబెరాయ్ కాంబినేషన్ కూడా మొదటిసారి ప్రేక్షకుల ముందుకు రాబోతోంది. ఈ సినిమాలో ప్రభాస్ పవర్ఫుల్ పోలీస్ ఆఫీసర్ పాత్రలో కనిపించనున్నారని ఇప్పటికే క్లాబ్ ఇచ్చారు. యాక్షన్తో పాటు బలమైన డ్రామా ఈ చిత్రానికి ప్రధాన బలం అని సమాచారం. ఇక విలన్ పాత్రలో నటిస్తున్న వివేక్ ఒబెరాయ్ కోసం కూడా వంగా ఓ ప్రత్యేకమైన లుక్ను డిజైన్ చేసినట్లు టాక్. గతంలో ‘యానిమల్’ సినిమాలో బాబీ డియోల్ను పూర్తిగా కొత్తగా చూపించిన విధంగానే, ‘స్పిరిట్’లో కూడా వివేక్ ఒబెరాయ్ను ఊహించని అవతారంలో చూపించబోతున్నారని చిత్ర వర్గాలు చెబుతున్నాయి. ఆయన పాత్ర సినిమా మొత్తానికి కీలకంగా ఉండడమే కాకుండా, ప్రేక్షకులను ఆశ్చర్యపరిచేలా ఉండనుందని సమాచారం. మొత్తానికి, ‘స్పిరిట్’ను అనుకున్నదానికంటే త్వరగా పూర్తి చేసి ప్రేక్షకుల ముందుకు తీసుకురావాలనే లక్ష్యంతోనే వంగా ఈ కీలక నిర్ణయం తీసుకున్నట్లు తెలుస్తోంది. ఇప్పటికే ప్రభాస్ అభిమానుల్లో ఈ సినిమాపై భారీ అంచనాలు నెలకొన్నాయి.

వెంకటేష్ త్రివిక్రమ్

కాంబోలో ‘ఆదర్శ

కుటుంబం’..

రిలీజ్ డేట్లో మార్పు?

విక్టరీ వెంకటేష్ ‘సంక్రాంతికి వస్తున్నాం’ లాంటి సూపర్ హిట్ తర్వాత అదే రేంజ్కు తగ్గట్టు తన నెక్స్ట్ సినిమాను ప్లాన్ చేశాడు. ప్రేక్షకులు ఎప్పుడీ నుంచో ఆశగా ఎదురు చూస్తున్న వెంకటేష్ త్రివిక్రమ్ కాంబినేషన్లో కొత్త సినిమా తెరకెక్కుతోంది. హారిక హాసిని ప్రొడక్షన్స్ బ్యానర్పై రూపొందుతున్న ఈ చిత్రానికి ‘ఆదర్శ కుటుంబం’ అనే టైటిల్ను ఫిక్స్ చేశారు. వెంకటేష్ నటించిన ‘సువ్వు నాకు నచ్చావ్’, ‘మల్లీశ్వరి’ చిత్రాలకు త్రివిక్రమ్ రైటర్గా పనిచేసిన విషయం తెలిసిందే. ఆ కాంబోలో వచ్చిన సినిమాలు సూపర్ హిట్లుగా నిలవడంతో, ఇప్పుడు గుర్రాజీ డైరెక్టర్గా వెంకటేష్ తెరకెక్కించడంపై భారీ అంచనాలు ఏర్పడ్డాయి. ఇటీవలే ఈ సినిమా షూటింగ్ ప్రారంభమవ్వగా, మొదటగా 2026 సమ్మర్ రిలీజ్గా ప్లాన్ చేశారు. అయితే తాజా సమాచారం ప్రకారం, సమ్మర్ కన్నా 2026 సెకండ్ హాఫ్లో వచ్చే దసరా ఫెస్టివల్ సీజన్కు రిలీజ్ చేయడం బెటర్ అనే టాక్ ఇండస్ట్రీలో వినిపిస్తోంది. దసరా పండుగ టైమ్లో ఫ్యామిలీ ఆడియెన్స్ థియేటర్లకు పెద్ద ఎత్తున వచ్చే అవకాశం ఉండటంతో, ‘ఆదర్శ కుటుంబం’కు అది పర్ఫెక్ట్ స్లాట్ అని భావిస్తున్నారు. అందుకే రిలీజ్ ప్లానింగ్లో మార్పులు జరిగే ఛాన్స్ ఉందని సమాచారం. ఇక 2026 సెకండ్ హాఫ్లో ప్రభాస్ ‘ఫౌజీ’ సినిమా కూడా రిలీజ్ ప్లానింగ్లో ఉంది. జనవరిలో ‘రాజా సాబో’తో ప్రభాస్ రాబోతుండటంతో, ‘ఫౌజీ’ని ఆగస్టు లేదా డిసెంబర్కు షిఫ్ట్ చేసే అవకాశం ఉందన్న చర్చ నడుస్తోంది. ఈ నేపథ్యంలో వెంకటేష్ సినిమా దసరాకు వస్తే బాక్సాఫీస్కు సేఫ్ అప్షన్గా మారుతుందని ట్రేడ్ వర్గాలు భావిస్తున్నాయి. ఈ సినిమాలో వెంకటేష్ సరసన కెజిఎఫ్ భామ శ్రీనిధి శెట్టి హీరోయిన్గా నటిస్తోంది. ‘హిట్ 3’, ‘తెలుసు కదా’ వంటి సినిమాలతో ఇప్పటికే తెలుగులో మంచి పాపులారిటీ తెచ్చుకున్న శ్రీనిధికి, త్రివిక్రమ్ దర్శకత్వంలో నటించడం మరింత క్రేజ్ తీసుకొచ్చే అవకాశంగా మారింది. ‘ఆదర్శ కుటుంబం’ పూర్తయ్యాక వెంకటేష్ నెక్స్ట్ ఒక యువ హీరోతో సినిమా చేసే ప్రయత్నాల్లో ఉన్నట్లు తెలుస్తోంది. మరోవైపు త్రివిక్రమ్ కూడా ఈ సినిమాను ‘సంక్రాంతికి వస్తున్నాం’ కంటే పెద్ద సూపర్ హిట్గా నిలపాలని గట్టిగా కృషి చేస్తున్నారని టాక్. ఇక గుర్రాజీ ఈ ప్రాజెక్ట్ తర్వాత తాను ప్లాన్ చేస్తున్న మైథిలాజీ నభైక్పై ఫోకస్ పెట్టాలని భావిస్తున్నప్పటికీ, ఎన్టీఆర్తో చేయాల్సిన మైథిలాజీ మూవీ ఇంకా లేట్ అయ్యే ఛాన్స్ కనిపిస్తోంది. ఎన్టీఆర్ ప్రస్తుతం నీలోతో సినిమా పూర్తి చేయాల్సి ఉండగా, కొరటాల శివతో ‘దేవర 2’పై కూడా స్పష్టత లేదు. ఈ నేపథ్యంలో త్రివిక్రమ్ ఎన్టీఆర్ ప్రాజెక్ట్ ఇప్పట్లో సెట్స్పైకి వెళ్లే అవకాశం లేదని ఇండస్ట్రీ వర్గాలు అంటున్నాయి.

